



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेंगलूर और चेन्नई से एक साथ प्रकाशित



4 भारतीय अर्थव्यवस्था की रीढ़ है कृषि : बागड़े

6 घायल होकर भी दृढ़ता से किया जवानों का नेतृत्व, आतंकवादियों को किया ढेर

7 झारखंड छात्रों के समर्थन पर उतरी कुनिका सदानंद

फर्स्ट टेक

उत्तर प्रदेश के मुख्यमंत्री योगी आदित्यनाथ ने प्रधानमंत्री मोदी से मुलाकात की

नई दिल्ली/भाषा। उत्तर प्रदेश के मुख्यमंत्री योगी आदित्यनाथ ने शनिवार को दिल्ली में प्रधानमंत्री नरेन्द्र मोदी से मुलाकात की। उन्होंने कहा कि प्रधानमंत्री का मार्गदर्शन उन्हें सुशासन की राह पर लगातार आगे बढ़ते रहने के लिए प्रेरित करता है। प्रधानमंत्री कार्यालय (पीएमओ) ने 'एक्स' पर एक पोस्ट में कहा, उत्तर प्रदेश के मुख्यमंत्री योगी आदित्यनाथ ने प्रधानमंत्री नरेन्द्र मोदी से मुलाकात की। योगी ने कहा कि 'नये भारत' की परिकल्पना करने वाले दूरदर्शी प्रधानमंत्री नरेन्द्र मोदी के साथ दिल्ली में गर्मजोशी भरी मुलाकात हुई। उन्होंने 'एक्स' पर एक पोस्ट में कहा, 'नये भारत' के स्वप्नद्रष्टा प्रधानमंत्री नरेन्द्र मोदी से आज नयी दिल्ली में आत्मीय भेंट की। आपका मार्गदर्शन मुझे सुशासन के पथ पर अविराम गतिशील रहने की प्रेरणा देता है। बहुमुख्य समय प्रदान करने के लिए हार्दिक आभार प्रधानमंत्री जी।

लद्दाख मैराथन की पुरस्कार राशि एक करोड़ रुपये

लेह/भाषा। लद्दाख मैराथन की पुरस्कार राशि एक करोड़ रुपये कर दी गई है। आयोजकों ने शनिवार को यह घोषणा की। लद्दाख मैराथन 10 से 13 सितंबर तक आयोजित की जाएगी और इसमें लगभग 10000 धावकों के भाग लेने की संभावना है। आयोजकों ने प्रेस विज्ञप्ति में कहा, 'इस वर्ष इस प्रतिযোগिता में भारत के 28 राज्यों और छह केंद्र शासित प्रदेशों के धावक भाग लेंगे। इसके अलावा दुनिया भर के धावक भी इसमें अपने-अपने देश का प्रतिनिधित्व करेंगे।'

रूसी हमलों में कीव में चार लोगों की मौत

कीव (यूक्रेन)/एपी। यूक्रेन की राजधानी कीव और आसपास के क्षेत्र में रूस के हमलों में एक बड़े समेत चार लोगों की मौत हो गई। स्थानीय अधिकारियों ने शनिवार को यह जानकारी दी। यह घटनाक्रम ऐसे समय हुआ, जब यूक्रेन ने रूस में एक और तेल रिफाइनरी को निशाना बनाया। शनिवार तड़के यूक्रेन की राजधानी कीव के उत्तर-पूर्व क्षेत्र के ब्रोवरी जिले में रूसी ड्रोन हमलों से एक मकान ध्वस्त हो गया, जिसमें दो बुजुर्ग दंपति और उनके तीन वर्षीय पोते की मौत हो गई। यूक्रेन के राष्ट्रपति वोलोदिमिर जेलेंस्की ने बताया कि कीव में नागरिक बुनियादी ढांचे को निशाना बनाकर छह बैलिस्टिक मिसाइल से किए गए 'हमले' में कम से कम एक व्यक्ति की मौत हो गई। यूक्रेन की वायुसेना ने बताया कि रूस की ओर से रात में दामे गए 151 ड्रोन में से 135 को उसने मार गिराया या बीच में ही रोक दिया। हमले में छह बैलिस्टिक मिसाइल और अन्य निर्देशित मिसाइल का भी इस्तेमाल किया गया।

09-07-2026
सूर्योदय 6:33 बजे

10-08-2026
सूर्यास्त 5:57 बजे

BSE 78,499.17
(+455.55)

NSE 24,570.65
(-65.35)

सोना 15,693 रु.
(24 कैरेट) प्रति ग्राम

चांदी 237,300 रु.
प्रति किलो

मिशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



केलाशा मण्डेला, मो. 9828233434

युद्ध और शांति

युद्ध यदि होगा जगत में, तो धरा मरुथल बनेगी। दानवों का राज होगा, व्यवस्था जंगल बनेगी। धर्म होंगे नष्ट सारे, प्रीत भी दंगल बनेगी। शांति ही उपचार इसका, अहिंसा ही हल बनेगी।।



नफरत से नहीं, प्यार-मोहब्बत से मौजूदा तंत्र को बदलें युवा : राहुल गांधी

दक्षिण भारत राष्ट्रमत
dakshinbharat.com

प्रयागराज/भाषा। लोकसभा में नेता प्रतिपक्ष राहुल गांधी ने शनिवार को युवाओं से आह्वान किया कि वे नफरत के बजाय 'प्यार और मोहब्बत' के जरिए मौजूदा व्यवस्था को बदलें। उन्होंने कहा कि युवाओं की इस लड़ाई में वह उनके साथ खड़े हैं और आगे भी खड़े रहेंगे। राहुल, यहां केपी ग्राउंड में आयोजित 'छात्रों की गुंज' कार्यक्रम को संबोधित कर रहे थे। उन्होंने युवाओं से 'दर्द, डेटा और दौलत' के मुद्दे पर बात की और मंच पर लगी प्रधानमंत्री नरेन्द्र मोदी, केंद्रीय गृह मंत्री अमित शाह और राष्ट्रीय स्वयंसेवक संघ के प्रमुख मोहन भागवत की तस्वीरों की ओर इशारा करते हुए कहा, डेटा आपका, दर्द आपका लेकिन दौलत इनकी? यह सिस्टम है। यह इन लोगों का तंत्र है। लोकसभा में नेता प्रतिपक्ष ने कहा, डेटा आपका, क्षमता आपकी लेकिन तंत्र ने आपको चक्रव्यूह में फंसा रखा है। इस तंत्र ने रोजगार खत्म किया, विश्वविद्यालयों पर कब्जा किया और आप पर भी आक्रमण किया है, लेकिन इस अंधेरे में आप लोगों ने रोशनी जलाई है। राहुल ने दिल्ली में हुए युवाओं के प्रदर्शन का जिक्र करते हुए कहा कि युवाओं ने अंधेरे में 'टॉर्च' जलाई और देश के छात्रों को जगाया। उन्होंने कहा कि युवाओं ने अपने डर



का सामना किया और अपनी आवाज नफरत के साथ नहीं, बल्कि मोहब्बत के साथ उठाई।

कांग्रेस नेता ने कहा कि भारत की संस्कृति सत्य और अहिंसा की है, न कि नफरत की। उन्होंने कहा कि किसी भी छात्र के दिल में नफरत नहीं होनी चाहिए। उन्होंने युवाओं से कहा, मोहब्बत की दुकान खोलनी है, आपको प्यार के साथ लड़ना है। राहुल ने कहा कि भारत के पास दुनिया के सबसे बड़े डेटा भंडारों में से एक है और यह देश की पूंजी, ताकत और संपत्ति है।

उन्होंने कहा कि 21वीं सदी में कृत्रिम मेधा (एआई) डेटा से बनती है और ऐसे में प्रगति तथा भविष्य का निर्माण डेटा और युवाओं की क्षमता के जरिए ही होगा। कांग्रेस सांसद ने आरोप लगाया कि युवाओं द्वारा तैयार किया गया डेटा उनसे लेकर बड़ी कंपनियों को दिया जा रहा है और उन्हें लगातार रील देखने व बनाने में उलझाया जा रहा है।

जल भराव



वाराणसी में गंगा नदी का जलस्तर बढ़ने के कारण काशी विश्वनाथ मंदिर की ओर जाते समय घाटों के पास जलभराव वाले इलाकों से गुजरते श्रद्धालु।

‘बिना सोचे-समझे स्वीकार की जाने वाली बातों पर सवाल उठाएं’

दक्षिण भारत राष्ट्रमत
dakshinbharat.com

नई दिल्ली/भाषा। प्रधानमंत्री नरेन्द्र मोदी ने शनिवार को छात्रों से कहा कि वे उन बातों पर सवाल उठाएं, जिन्हें बिना सोचे-समझे मान लिया जाता है। उन्होंने इस बात पर जोर दिया कि उन्हें सिर्फ सवाल पूछने तक ही सीमित नहीं रहना चाहिए, बल्कि उनके समाधान खोजने का साहस भी दिखाना चाहिए। आईआईटी दिल्ली के 57वें दीक्षांत समारोह को संबोधित करते हुए उन्होंने यह भी कहा कि चुनौतियों का सामना करने के लिए नए समाधान खोजने का साहस रखने

आईआईटी दिल्ली का दीक्षांत समारोह

वालों के लिए चुनौतियां ही अवसर बन जाएंगी। मोदी ने छात्रों को सलाह दी कि वे जीवन में अपनी जिज्ञासा और सीखने की प्रवृत्ति को बनाए रखें। उन्होंने कहा, बिना सोचे-समझे स्वीकार की गई बातों पर सवाल उठाएं, लेकिन सिर्फ सवाल उठाने तक ही सीमित न रहें; उनके समाधान खोजने का साहस भी दिखाएं। उन्होंने कहा कि देश के युवा जितने ज्यादा सशक्त होंगे, पूरा देश उतना ही सशक्त होगा। मोदी ने कहा कि भारत अब हर क्षेत्र में आत्मनिर्भर बनने में काम कर रहा है; चाहे वह आर्थिक आत्मनिर्भरता हो, तकनीकी आत्मनिर्भरता हो या

‘औद्योगिक आत्मनिर्भरता; यही विकसित भारत’ की मजबूत नींव है। समारोह से जुड़े गहरे भावनात्मक जुड़ाव को रेखांकित करते हुए, उन्होंने परिसर के जीवंत और सपनों से भरे माहौल का उल्लेख किया। छात्रों और उनके परिवारों को उनकी शैक्षणिक उपलब्धियों के लिए बधाई देते हुए, मोदी ने इस बात पर जोर दिया कि उनकी क्षितिजों केवल शैक्षणिक सफलता से कहीं ज्यादा हैं; वे देश के प्रति योगदान करने की जिम्मेदारी का प्रतीक हैं।

उन्होंने मेडल पाने वालों की खास तौर पर तारीफ की और संस्थान में नई एआई पहल की

शुरुआत का जश्न मनाया। उन्होंने कहा, आप यहां से देश के लिए बहुत कुछ करने का सपना लेकर निकल रहे हैं। छात्रों की इस तेज-तर्रार यात्रा पर बात करते हुए, मोदी ने प्रबोधन दिवस से लेकर दीक्षांत समारोह तक के उनके सफर को विस्तार से याद किया।

उन्होंने छात्रों के मन में मौजूद अलग-अलग तरह की उम्मीदों का भी जिक्र किया- जैसे पहली सैलरी पाना, स्टार्टअप शुरू करना या आगे की प्रतियोगी परीक्षाओं की तैयारी करना। उन्होंने कहा, आपको निश्चित रूप से इस शानदार सफर और जिंदगी में एक बिल्कुल नया अध्याय शुरू करने के उसाह से बहुत संतुष्ट मिल रही होगी।


‘काश पदक जीतने वालों में और बेटियां होतीं’

दक्षिण भारत राष्ट्रमत
dakshinbharat.com

नई दिल्ली/भाषा। प्रधानमंत्री नरेन्द्र मोदी ने शनिवार को कहा कि उनकी इच्छा है कि आईआईटी दिल्ली के दीक्षांत समारोह में पदक और पुरस्कार पाने वालों में लड़कियां भी शामिल हों। उन्होंने अकादमिक क्षेत्र में उत्कृष्टता हासिल करने में महिलाओं की अधिक भागीदारी की आवश्यकता पर जोर दिया। आईआईटी दिल्ली के 57वें दीक्षांत

समारोह में स्नातक छात्रों को संबोधित करते हुए मोदी ने कहा, क्योंकि आप सिर्फ एक डिग्री नहीं ले रहे हैं: आप देश के लिए बहुत कुछ करने के सपने लेकर यहां से जा रहे हैं। अपनी उपलब्धियों के लिए पदक और पुरस्कार पाने वाले छात्रों को बधाई देते हुए उन्होंने कहा, अगर एक-दो बेटियां भी होतीं तो और भी अच्छा होता। माफ कीजिए। सिर्फ एक-दो क्यों? उनकी संख्या और ज्यादा होनी चाहिए थी। पढ़ाई-लिखाई में शानदार प्रदर्शन को देखते हुए, प्रधानमंत्री ने मेधावी छात्रों को संस्थान के सबसे प्रतिष्ठित सम्मान प्रदान

किए, जिनमें राष्ट्रपति स्वर्ण पदक, निदेशक स्वर्ण पदक, शंकर दयाल शर्मा स्वर्ण पदक और परफेक्ट टेन स्वर्णपदक शामिल थे। समारोह के दौरान 587 पीएचडी शोधार्थियों समेत 3,000 से ज़्यादा डिग्री प्रदान की गयी।



न्याय तक प्रमावी पहुंच के लिए संवाद, गरिमा और समावेशन जरूरी : सूर्यकांत

इंदौर/भाषा। प्रधान न्यायाधीश

सूर्यकांत ने शनिवार को कहा कि न्याय तक जनता की प्रभावी पहुंच के लिए संवाद, गरिमा और समावेशन जरूरी हैं और कानूनी सहायता का उद्देश्य केवल मुकदमों का निपटारा करना नहीं, बल्कि लोगों के साथ सम्मानजनक व्यवहार सुनिश्चित करना भी है। प्रधान न्यायाधीश ने इंदौर में राष्ट्रीय विधिक सेवा प्राधिकरण के पश्चिमी जोन के क्षेत्रीय सम्मेलन में कहा कि न्याय तक लोगों की पहुंच संवाद से शुरू होती है।

उन्होंने कहा कि लोगों की अलग-अलग समस्याओं के मुताबिक उन्हें उचित कानूनी समाधान मुहैया कराए जाने चाहिए। सीजेआई ने कहा, "अलग-अलग समुदायों का दुःख-दर्द उन्हीं की जुबान में सुना जाना चाहिए।" उन्होंने विधिक सेवा प्राधिकरणों से जुड़े स्वयंसेवकों को न्यायिक सेना का हिस्सा बलते हुए कहा कि सरकारी योजनाओं को जमीनी स्तर तक पहुंचाने में उनकी अहम भूमिका है।

प्रधान न्यायाधीश ने कहा कि इन स्वयंसेवकों को चाहिए कि वे गरिमापूर्ण और समावेशी तरीके से पीड़ितों को न्याय दिलाने में मदद करें। सम्मेलन के उद्घाटन सत्र में केंद्रीय कानून मंत्री अर्जुन राम मेघवाल और मध्यप्रदेश के मुख्यमंत्री मोहन यादव समेत उच्चतम न्यायालय तथा उच्च न्यायालयों के कई न्यायाधीश मौजूद थे।

दक्षिण भारत राष्ट्रमत
dakshinbharat.com

बुलढाणा/भाषा। राष्ट्रीय स्वयंसेवक संघ (आरएसएस) प्रमुख मोहन भागवत ने शनिवार को कहा कि देश को असल मायने में 'विश्वगुरु' बनाने के लिए वंचित और हाशिए पर रहने वाले लोगों को मुख्यधारा में लाना जरूरी है। महाराष्ट्र के बुलढाणा जिले के खामगांव में पारधी समुदाय के आवासीय विद्यालय में तीन खेल मैदानों का उद्घाटन करने के बाद एक सभा को संबोधित करते हुए उन्होंने कहा कि जिस समुदाय को 'अपराधी जनजाति' घोषित कर दिया गया, जिससे वे विकास की



‘भटके-विमुक्त’ समुदाय कहते हैं, वह कभी ज्ञान देने वाला समुदाय हुआ करता था।

उन्होंने कहा कि वे निस्वार्थ भाव से अपना ज्ञान बांटने के लिए बाहर जाते थे, लेकिन समय के साथ वे हाशिए पर चले गए। उन्होंने

कहा कि ब्रिटिश शासन के दौरान स्वतंत्रता संग्राम में भाग लेने के कारण पूरे पारधी समुदाय को 'अपराधी जनजाति' घोषित कर दिया गया, जिससे वे विकास की

दौड़ में काफी पीछे रह गए। भागवत ने कहा कि भारतीय समाज कभी पूरी तरह संगठित था, लेकिन विदेशी आक्रमणकारियों की गुलामी के कारण उसमें बिखराव आ गया। आरएसएस प्रमुख ने कहा, इसके परिणामस्वरूप समाज में वंचित समूहों की संख्या बढ़ गई। इसके बावजूद इन समुदायों ने कभी अधीनता स्वीकार नहीं की और वे लगातार स्वतंत्रता के लिए संघर्ष करते रहे।

उन्होंने कहा कि संघ कई वर्षों से पारधी समुदाय के विकास के लिए काम कर रहा है। शिवसेना (उद्धव बालासाहेब ठाकरे) नेता अंबादास दानवे भी इस कार्यक्रम में मौजूद थे।

आईएस से जुड़े समूह ने कांगो के गांव में 13 लोगों की हत्या की

किन्शासा (कांगो)/एपी। युगंडा की सीमा के पास कांगो के एक गांव में शनिवार तड़के इस्लामिक स्टेट (आईएस) से जुड़े समूह के आतंकवादियों ने हमला किया। इस हमले में कम से कम 13 लोग मारे गए और घरों में आग लगाने के साथ ही लूटपाट भी की

गई। एक स्थानीय नागरिक समूह ने यह जानकारी दी। ये हमला मंबासा प्रांत के नजदीक बसे बाना इकोले गांव में हुआ। 'न्यू सिविल सोसाइटी ऑफ कांगो/मंबासा' की प्रमुख मैरी-नोल एनोटेन और स्थानीय निवासी 'सिल्वन अंदाली' 'एसोसिएटेड प्रेस' को बताया कि

इस हिंसा के पीछे 'एलाइड डेमोक्रेटिक फोर्सेज' (एडीएफ) का हाथ था। एनोटेन ने कहा, "13 नागरिकों की मौत का यह आंकड़ा अभी शुरुआती है क्योंकि ज्यादातर निवासी फोन का जवाब नहीं दे रहे हैं और आसपास के दूसरे गांवों से संपर्क साधने का प्रयास जारी है।"

सेउटा प्रवासी विवाद

स्पेन ने जवाबी कार्रवाई के तहत इटली के यात्रियों के लिए जांच चौकी स्थापित की

दक्षिण भारत राष्ट्रमत
dakshinbharat.com

मैड्रिड/एपी। स्पेन के सेउटा क्षेत्र में अचानक हजारों प्रवासियों के पहुंचने के बाद स्पेन और इटली के बीच राजनयिक विवाद शनिवार को और बढ़ गया। स्पेन सरकार ने इटली के यात्रियों पर सीमा प्रतिबंध लागू करने की घोषणा की। स्पेन से आने वाले लोगों पर प्रतिबंध लगाने के इटली के फैसले के जवाब में यह कदम उठाया गया है। स्पेन की सरकारी समाचार एजेंसी ईएफई के अनुसार, रात से लागू हुई इस व्यवस्था के बाद बारसिलोना हवाई अड्डे पर पहुंचने वाले इटली के नागरिकों की पुलिस ने अचानक जांच की। स्पेन सरकार ने कहा कि ये जांच कम से कम एक महीने तक जारी रहेगी। इससे पहले शुक्रवार

को इटली की प्रधानमंत्री जोर्जिया मेलोनी ने स्पेन की यह चेतावनी खारिज कर दी थी कि अगर इटली नौ अगस्त की समयसीमा तक अपने प्रतिबंध नहीं हटाता है तो वह अपने नागरिकों के हितों और सम्मान की रक्षा के लिए उचित कदम उठाएगा।

स्पेन के प्रधानमंत्री पेद्रो सांचेज की प्रवासियों से जुड़ी नीतियों की मेलोनी द्वारा कड़ी आलोचना के बाद इटली ने एक अगस्त से स्पेन के नागरिकों पर हवाई और समुद्री सीमा प्रतिबंध लागू कर दिया था। पिछले महीने के अंत में मोरक्को से 72,000 प्रवासी अचानक स्पेन के उत्तरी अफ्रीकी क्षेत्र सेउटा में पहुंच गए थे। हालांकि, बाद में ज्यादातर प्रवासी वापस लौट गए, लेकिन स्पेन और मोरक्को के अधिकारियों के अनुसार 80 से अधिक प्रवासियों की मौत हो गई।



जीवन का आधार है विश्वास व श्रद्धा : आचार्य सुधांशु महाराज

आज ‘श्रीधाम आश्रम’ में होगा सत्संग

दक्षिण भारत राष्ट्रमत
dakshinbharat.com

बेंगलूरु। यहां विश्व जागृति मिशन बेंगलूरु मंडल द्वारा आयोजित तीन दिवसीय अमृत ज्ञानवर्षा’ के दूसरे दिन शनिवार को दो सत्र में श्री सुधांशुजी महाराज ने ॐ नमः शिवाय की धुन और जप ले हरि का नाम मनवा’ के साथ किया। सुधांशुजी महाराज ने अमृत ज्ञान वर्षा करते हुए कहा कि श्रद्धा व विश्वास बच्चों के निश्चल और अटल स्वभाव की तरह होने चाहिए। जहाँ कोई छल, संशय न हो, केवल भरोसा हो जबकि मन की शांति किसी बुजुर्ग की परिपक्वता, धैर्य और अनुभव की तरह होनी चाहिए, जो हर परिस्थिति में स्थिर रहकर सही निर्णय लेने का विवेक देती है। जब आपके भीतर बच्चों जैसा निर्दोष विश्वास और बुजुर्गों जैसी गहराव भरी शांति एक साथ उत्तरती है, तब जीवन में सफलता का मार्ग मिलता है। मनुष्य केवल एक साधारण जीव नहीं है बल्कि स्वयं में एक मंत्र बन जाता है जहाँ उसकी हर सोच में



सकारात्मक ऊर्जा होती है, कर्मों में शक्ति का संचार होता है और उसके व्यक्तित्व को दिव्य तथा प्रेरणादायी आकृति प्राप्त होती है। आचार्यश्री ने बताया कि जीवन की दिशा तब तक दिशाहीन रहती है जब तक कि उस पर गुरु की कृपा दृष्टि नहीं पड़ती है। उन्होंने कहा कि सद्गुरु हैं तो जीवन शुरू है। जब जीवन में सद्गुरु का आगमन होता है तब न केवल अज्ञान और संशय का अंधकार छँटता है बल्कि आत्मा को अपने वास्तविक स्वरूप और उद्देश्य का बोध प्राप्त होता है। उनकी शरण में आते ही भटकाव भरा अस्तित्व यात्रा में बदल जाता है जहाँ हर चुनौती में विवेक की स्पष्टता और हर कदम पर आत्मिक शांति का

अनुभव होता है। गुरु का सान्निध्य ही भीतर छिपी हुई संभावनाओं को जगाकर उसे एक नया जीवन नई ऊर्जा प्रदान करता है। आचार्यश्री ने समय, सेहत’ और संबंध’ को संभाल कर रखने की सलाह दी। उन्होंने कहा कि यह तीनों चीजें बहुत मूल्यवान हैं। जब तक हम इसकी कीमत समझते हैं तब तक बहुत देर हो जाती है। समय एक बार निकल गया तो दुबारा नहीं आता। सेहत पर ध्यान नहीं दिया तो बाद में डॉक्टर के पास चक्कर लगाना पड़ता है और वैसे ही संबंध जब एक बार खराब हो जाता है तो उसे दोबारा नहीं बनाया जाता। आज सोशल मीडिया के समय में एक रील बहुत वायरल हो रही है जो आपके संबंधों को दर्शाती है। कैसे एक तीन बेटियों के बाप का अंतिम संस्कार अनाथालय के लोग कर रहे हैं और अंतिम संस्कार के समय बेटियों को उपस्थित होने का समय नहीं है और वे वीडियो कॉल पर पूछ रही हैं कि और कितना समय लगेगा, बहुत बड़ी विडम्बना है। आज हम अपने संबंधों को कहाँ ले जा रहे हैं?



सिद्धिविनायक दान विवाद :फडणवीस ने पिछले पांच साल के मंदिर रिकॉर्ड की जांच के दिए आदेश

दक्षिण भारत राष्ट्रमत
dakshinbharat.com

मुंबई/भाषा। महाराष्ट्र के मुख्यमंत्री देवेंद्र फडणवीस ने मुंबई के प्रसिद्ध सिद्धिविनायक मंदिर में कथित दान अनियमितताओं की व्यापक जांच के आदेश दिए हैं। एक अधिकारी ने शनिवार को यह जानकारी दी।

अधिकारियों ने बताया कि मुख्यमंत्री ने अधिकारियों को मंदिर के पिछले पांच वर्षों के रिकॉर्ड की जांच करने का निर्देश दिया है। यह निर्देश महाराष्ट्र नवनिर्माण सेना (मनसे) प्रमुख राज ठाकरे के उस आरोप के बाद आया है, जिसमें उन्होंने दावा किया था कि मंदिर से

हर साल करीब 18 करोड़ रुपये की हेराफेरी की गई। इसके बाद नौ कर्मचारियों की गिरफ्तारी हुई थी और उपमुख्यमंत्री एकनाथ शिंदे ने स्वतंत्र जांच की मांग की थी। अधिकारियों के अनुसार, सिद्धिविनायक मंदिर न्यास के एक प्रतिनिधिमंडल ने मुख्यमंत्री फडणवीस से मुलाकात कर वर्ष 2023 से 2026 के बीच हुए चढ़ावे और आय का विस्तृत ब्योरा दिया। इसके बाद मुख्यमंत्री ने जांच के आदेश दिए। उन्होंने बताया कि फडणवीस ने जल्द से जल्द जांच रिपोर्ट सौंपने को कहा है। पिछले महीने उपमुख्यमंत्री एकनाथ शिंदे ने भी मामले में स्वतंत्र जांच की मांग करते हुए अधिकारियों को प्रक्रिया शुरू करने के निर्देश दिए थे।

भारी पुलिस बल के बीच अतीक के बेटे अबान को सुपुर्द-ए-खाक किया गया

प्रयागराज/भाषा। माफिया और पूर्व सांसद दिवंगत अलीक अहमद के सबसे छोटे बेटे अबान अहमद के शव को शनिवार शाम भारी पुलिस बली की मौजूदगी में कसारी-मसारी कब्रिस्तान में दफना दिया गया। पुलिस ने बताया कि शाम छह बजे अबान के बड़े भाई उमर और अली को पुलिस अभिरक्षा में यहां लाया गया, जिसके जनाजा निकला और कसारी-मसारी कब्रिस्तान में उसके शव को दफनाया गया।



अबान के जनाजे में शामिल होने के लिए उसके दो भाइयों को शुक्रवार को इलाहाबाद उच्च न्यायालय से सशर्त पैरोल मिली थी। अली झांसी जेल में और उमर लखनऊ जेल में

कैद था। न्यायमूर्ति अजय भनोट और न्यायमूर्ति विवेश चंद्र सामंत ने अतीक अहमद की बहन परवीन कुरैशी की याचिका पर सुनवाई करते हुए उमर व अली को अबान के अंतिम संस्कार में शामिल होने के लिए सशर्त पैरोल दी थी। अबान के जनाजे में भारी संख्या में लोग शामिल हुए और कुछ लोगों ने पुलिस अवरोधकों को तोड़ने का प्रयास किया हालांकि हल्का बल प्रयोग कर उन्हें संभाला गया।

विमान का निकास द्वार खोलने का प्रयास करने के आरोपी यात्री पर लगा हत्या के प्रयास का आरोप

दक्षिण भारत राष्ट्रमत
dakshinbharat.com


कोडि/भाषा। कुआलालंपुर से कोडि आ रहे विमान का आपातकालीन निकास द्वार खोलने की कोशिश करने के आरोपी एक यात्री के खिलाफ दर्ज मामले में हत्या के प्रयास की धारा भी जोड़ी गई है। अधिकारियों ने शनिवार को यह जानकारी दी। यात्री पर विमान

की खिड़की के पैनल को नुकसान पहुंचाने और अन्य यात्रियों व चालक दल को धमकाने का आरोप है। पुलिस इस घटना की पीछे की वजह की भी विस्तृत जांच कर रही है। पलक्कड़ के कूडनाड का निवासी जमशीर अयानिकल बुधवार को वाटिक एयर की उड़ान ओडी231 से कुआलालंपुर से कोडि आ रहा था। आरोप है कि उसने विमान के आपातकालीन



निकास को जबरदस्ती खोलने की कोशिश की, खिड़की के पैनल को नुकसान पहुंचाया और अन्य यात्रियों को धमकाया, जिससे विमान में घमकाने की सुरक्षा

सहज स्मृति योग



व्यक्ति के मन में जो आध्यात्मिक प्रश्न उठते हैं उनका इस स्तंभ में समाधान प्रस्तुत करने का काम कर रहे हैं गुरुजी श्री नंदकिशोर तिवारी। व्यक्ति की पृष्ठभूमि चाहे किसी भी मत, सम्प्रदाय, मज़हब से हो, सहज स्मृति योग का सरोकार मनुष्य के मात्र आत्मवान होने से है। इसलिए सहज स्मृति योग का ध्यान केवल जिज्ञासु के समाधान पर रहता है। आप भी अपनी जिज्ञासाएं guruji@darpanfoundation.com पर ईमेल या व्हाट्स अप (9902912396) द्वारा भेज सकते हैं।

प्रश्न: गुरुजी, मेरा प्रश्न भरोसे के संकट पर आकर टिकता है। मैं कैसे आश्चर्य होऊँ और भरोसा करूँ कि जिससे मैं जानना चुन रही हूँ अव्यल तो केवल और केवल वही व्यक्ति मात्र वर्तमान समय में प्रथमी पर सर्वथा इसके लिए सुयोग्य अधिकारी है, नहीं तो कम से कम वह व्यक्ति भी परम्प्रा ज्ञान प्रदान करने का सुयोग्य अधिकारी है ?

उत्तर : यह कठिन प्रश्न है क्योंकि यह कालातीत है। वेद-उपनिषद्- दर्शन कालीन समय में यह पहचान सहज रही है। कालांतर में यह पहचानना कठिन होता आया है। शास्त्र परम्परा कहती है कि ऋषि वाल्मीकि आदि के वित्त में भी यही प्रश्न उठा था। इसका उत्तर मिलने के कारण/उपरांत ही रामायण की रचना हुई। हरेक काल में चिंतन-शील प्रज्ञावान मनीषियों के मन में यह प्रश्न उठता ही है। वर्तमान में इसके समाधान को निम्न उदाहरण से समझने की कोशिश कीजिए।आप किसी न किसी को चुनाव में वोट देती हैं तो किस आधार पर देती / चुनती हैं ? हालांकि वर्तमान समय की चुनावी प्रक्रिया में इनमें से कोई नहीं भी एक वैकल्पिक प्रावधान है परंतु यथार्थ में ऐसा कोई विकल्प नहीं है क्योंकि यदि सबने ‘नोटा’ (अर्थात् इनमें से कोई नहीं) चुनाव तो चुनाव दुबारा करवाने पड़ेंगे। अर्थात् किसी न किसी को तो चुनना ही होता है।और, हरेक को स्वयं ही चुनना होता है।तभी वह हरेक का अपना किया चुनाव कहलायेगा अन्यथा नहीं। चुनाव करने का अधिकार स्वायत्त है, वह खरीदा, बेचा या डेलीगेट नहीं किया जाता। इसलिए, जिसे आप चुनें उसकी सुयोग्यता और अधिकार को जान पहचान कर ही चुनें, किसी की मानकर नहीं। चुनने का अधिकार आपका (सबका)जन्म सिद्ध अधिकार है। जीवन में कुछ भी चुनने में आपका अपना विवेक ही आपका सबसे बड़ा साथी है। अपने चुनने की अहंता, योग्यता और पात्रता पर भरोसा होने पर आपकी आत्मिक शक्ति चुनाव की आधारस्ति का अधिकार आपको स्वयं ही दे देती है क्योंकि, केवल आपकी /हरेक की आत्मा ही उस व्यक्ति को पहचानने की अधिकारी है अन्य किसी को यह अधिकार ही नहीं है। ‘श्री-विल’ की अस्तित्ता या सत्ता या अस्तित्व को जो स्वीकारते हैं उनके लिए तो यह चुनाव आत्म परीक्षा का स्वर्णिम अवसर ही है। इसमें द्वैत आश्रित मानवी मर्यादा की रक्षा/पालना और अद्वैत आध्यात्मिक रहस्य का मान रखते हुए कोई एक नाम नहीं बताया जाता भले ही कोई जानता भी हो तब भी।

अन्नदान करने से मिलते हैं पुण्य, कटते हैं कर्म : संतश्री अभिजीतमुनि

दक्षिण भारत राष्ट्रमत
dakshinbharat.com

बेंगलूरु। शहर के गणेश बाग स्थानक में चातुर्मासाथ विराजित अभिजीतमुनिजी ने अपने प्रवचन में कहा कि अन्नदान है पुण्य का खजाना। अन्नदान करने से पुण्य का अर्जन व पाप का कय होता है। जीवन में सुख धन का आगमन होता है। अन्न हर जीव पशु-पक्षी की जरूरत है बिना इसके सभी जीवों का जीना मुश्किल है। दूसरों की उदरपूर्ति करना सबसे बड़ा पुण्य का



कार्य है। जो व्यक्ति अपनी लक्ष्मी का उपयोग परहित के लिए करता है उसकी लक्ष्मी में हमेशा बढ़ोतरी होती है। अन्न ग्रहण करने वाला हमेशा दिल से दुआ देता है और दुआ ही पुण्यजनक का मुख्य द्वार है।



डोनाल्ड ट्रंप के दामाद माइकल बोलोस निजी यात्रा पर कोच्चि पहुंचे

दक्षिण भारत राष्ट्रमत
dakshinbharat.com

कोडि/भाषा। अमेरिकी राष्ट्रपति डोनाल्ड ट्रंप के दामाद माइकल बोलोस शनिवार को निजी यात्रा पर कोडि पहुंचे। आधिकारिक सूत्रों ने यह जानकारी दी। सूत्रों के अनुसार, ट्रंप की बेटी टिफनी ट्रंप के पति माइकल बोलोस के साथ भारत में अमेरिकी दूतावास के राजदूत सर्जियो गोर भी मौजूद थे। पुलिस सूत्रों के अनुसार, अपने प्रयास के दौरान बोलोस कोडि और पड़ोसी अलप्पुझा के पर्यटन स्थलों की यात्रा कर सकते हैं। हालांकि उनके कार्यक्रम की विस्तृत जानकारी की पुष्टि नहीं हुई है। मीडिया की कुछ

खबरों में कहा गया कि केरल के मुख्यमंत्री पी. डी. सतीशान ने बोलोस के साथ चर्चा की, लेकिन मुख्यमंत्री कार्यालय (सीएमओ) ने इन खबरों का खंडन किया। उन्होंने पुष्टि की कि मुख्यमंत्री ने अमेरिका के राजदूत के साथ बातचीत की। सरकार के एक सूत्र ने कहा, यह एक आधिकारिक बैठक थी। इस संबंध में आई कोई भी अन्य खबर गलत है। संपर्क किए जाने पर अमेरिकी दूतावास के एक प्रवक्ता ने कहा, माइकल बोलोस करीब एक दशक से राजदूत गोर के मित्र हैं। वह अपने मित्र से मिलने के लिए इस साल दूसरी बार भारत की यात्रा कर रहे हैं। वह यहां निजी हैसियत से आए हैं, किसी आधिकारिक यात्रा पर नहीं।



पालघर में इमारत का हिस्सा ढहने के बाद 250 लोगों को सुरक्षित निकाला गया, कोई घायल नहीं

दक्षिण भारत राष्ट्रमत
dakshinbharat.com

पालघर/भाषा। महाराष्ट्र में पालघर जिले के नालासोपारा में शनिवार दोपहर एक चार मंजिला इमारत का कुछ हिस्सा ढहने के बाद करीब 250 निवासियों को सुरक्षित बाहर निकाल लिया गया। इस घटना से यहां रहने वाले लोगों और अधिकारियों में घबराहट फैल गई। अधिकारियों ने बताया कि यह घटना अपराह्न करीब साढ़े 12 बजे बस्ती के अचोले इलाके स्थित रोशनी अपार्टमेंट में हुई। दस साल पुरानी इस इमारत में 56 फ्लैट हैं।

उन्होंने बताया कि इस दुर्घटना में कोई घायल नहीं हुआ है। दमकल विभाग के एक अधिकारी ने बताया कि हादसा उस समय हुआ जब इमारत की दूसरी मंजिल पर बनी बालकनी का एक हिस्सा टूटकर पहली मंजिल पर गिर गया। इसके बाद दबाव बढ़ने से पहली मंजिल का हिस्सा भी ढहकर नीचे गिर गया। उन्होंने बताया कि सूचना मिलते ही दमकल कर्मी, वसई-विरार शहर महानगरपालिका (वीवीसीएमसी) के अधिकारी और स्थानीय पुलिस मौके पर पहुंचे तथा बड़े पैमाने पर बचाव एवं राहत अभियान शुरू किया। अधिकारी ने कहा कि बचाव दल ने इमारत में

मौजूद सभी लोगों को तेजी से बाहर निकाल लिया। करीब 250 लोगों (जिनमें अधिकतर महिलाएं, बच्चे और बुजुर्ग शामिल थे) को सुरक्षित स्थान पर पहुंचाया गया। घटना के समय ज्यादातर पुरुष निवासी काम पर गए हुए थे। अधिकारी ने बताया कि इमारत का बचा हुआ हिस्सा खतरनाक हालत में है और इस ढांचे को अब पूरी तरह से सील कर दिया गया है। नगर निकाय के अधिकारी मौके का निरीक्षण करने के बाद इमारत को गिराने या उसे मजबूत करने के संबंध में अंतिम निर्णय लेंगे। इमारत से निकाले गए परिवारों को अस्थायी राहत शिविरों में भेज दिया गया है।

जम्मू-कश्मीर का राज्य का दर्जा बहाल न होने से भारी राजनीतिक नुकसान हुआ : उमर अब्दुल्ला

दक्षिण भारत राष्ट्रमत
dakshinbharat.com

नई दिल्ली/भाषा। जम्मू-कश्मीर का राज्य का दर्जा वादे के अनुरूप बहाल किए जाने में हो रही देरी पर मुख्यमंत्री उमर अब्दुल्ला ने शनिवार को गहरी निराशा जताई। उन्होंने कहा कि केंद्र शासित प्रदेश में इस मुद्दे को लेकर ‘गुरसा और निराशा’ केवल मोदी सरकार के खिलाफ नहीं है, बल्कि उन्हें खुद भी इसकी वजह से बहुत बड़ा ‘राजनीतिक नुकसान’ उठाना पड़ा है। अब्दुल्ला ने कहा कि ‘राज्य का दर्जा बहाल करने में लगातार हो रही देरी से जम्मू-कश्मीर की जनता में निराशा पैदा हुई है, जो केवल केंद्र सरकार तक सीमित नहीं है। अब्दुल्ला ने यह भी स्वीकार किया



कि उनकी अपनी राजनीतिक विवक्षनीयता को भी बड़ा नुकसान पहुंचा है, क्योंकि वह लगातार उन गलतियों की कीमत चुका रहे हैं, जो उनकी नहीं हैं।’ मुख्यमंत्री ने कहा कि राज्य का दर्जा जल्द बहाल कराने की उम्मीद में केंद्र सरकार के साथ रचनात्मक संबंध बनाने की उनकी राजनीतिक साख को गंभीर रूप से नुकसान पहुंचाया है। अब्दुल्ला ने ‘द वायर’ के लिए पत्रकार करण थापर को दिए एक साक्षात्कार में कहा, ‘‘मैंने इसके लिए अपनी बहुत बड़ी राजनीतिक साख दांव पर लगा दी। मुझे अच्छी तरह पता है कि मैंने इसका एक बड़ा हिस्सा खो दिया है।’’ उन्होंने कहा, ‘‘मैं उन गुनाहों की सजा भुगत्ता जो मेरे नहीं हैं, और मैं फिर से वह सलीब उठाऊंगा क्योंकि उसे उठाना मेरी ही जिम्मेदारी है।’’

पोलैंड का प्रतिनिधिमंडल शरणार्थियों के स मान में बन रहे संग्रहालय के काम की समीक्षा की

पुणे/भाषा। पोलैंड के एक उच्चस्तरीय संसदीय प्रतिनिधिमंडल ने शनिवार को महाराष्ट्र के कोल्हापुर जिले का दौरा किया और ब्रितीय विश्व युद्ध के दौरान हजारों शरणार्थियों के सम्मान में प्रस्तावित संग्रहालय ‘वालीवुडे म्यूजियम ऑफ ह्यूमैनिटी’ की प्रगति की समीक्षा की। राज्यसभा के पूर्व सदस्य संभाजीराजे छत्रपति की मेजबानी में पोलैंड की संसद (सेज्म) की सलाहकार और प्रख्यात इतिहासकार डॉ. माल्गोरजाता बोनिनोव्स्का ने पोलिश स्मारक स्तंभ पर पुष्पांजलि अर्पित की। उन्होंने शिवाजी विश्वविद्यालय में हुई बैठकों के दौरान संयुक्त शोध कार्यक्रमों को आगे बढ़ाने पर भी चर्चा की। संभाजीराजे ने ‘एक्स’ पर कहा कि डॉ. बोनिनोव्स्का की यात्रा का प्रमुख उद्देश्य प्रस्तावित ‘वालीवुडे म्यूजियम ऑफ ह्यूमैनिटी एंड पीस’ की प्रगति की समीक्षा करना था।

पंजाब की जनता कांग्रेस को पूर्ण बहुमत देने का इंतजार कर रही : मूपेश बघेल

दक्षिण भारत राष्ट्रमत
dakshinbharat.com

मलेरकोटला/भाषा। कांग्रेस के पंजाब प्रभारी भूपेश बघेल ने शनिवार को कहा कि राज्य के लोग अगले साल की शुरुआत में होने वाले विधानसभा चुनाव में कांग्रेस को पूर्ण बहुमत से जिताने का बेसब्री से इंतजार कर रहे हैं। बघेल ने कहा कि ‘‘पंजाब के 18 जिलों का दौरा करने के बाद उन्होंने कांग्रेस के प्रति लोगों में उन्होंने शिवाजी विश्वविद्यालय में हुई बैठकों के दौरान संयुक्त शोध कार्यक्रमों को आगे बढ़ाने पर भी चर्चा की। संभाजीराजे ने ‘एक्स’ पर कहा कि डॉ. बोनिनोव्स्का की यात्रा का प्रमुख उद्देश्य प्रस्तावित ‘वालीवुडे म्यूजियम ऑफ ह्यूमैनिटी एंड पीस’ की प्रगति की समीक्षा करना था।



तैयार रहने का आह्वान किया। इस कार्यक्रम में बघेल, पंजाब प्रदेश कांग्रेस अध्यक्ष अमरिंदर सिंह राजा वडिंग और कुछ अन्य नेता मौजूद थे। बघेल ने जनसभा को संबोधित करते हुए भारतीय जनता पार्टी (भाजपा) नीत केंद्र सरकार पर अपने राजनीतिक विरोधियों के खिलाफ प्रवर्तन निदेशालय (ईडी) जैसी जांच एजेंसियों का दुरुपयोग करने का आरोप लगाया। वडिंग ने भी भरोसा जताया कि कांग्रेस अगले साल पंजाब में सरकार बनाएगी।

दुर्लभ ‘मेलानिस्टिक’ बाघिन मृत पायी गई

दक्षिण भारत राष्ट्रमत
dakshinbharat.com

बारीपदा/भाषा। ओडिशा में मयूरभंज जिले के सिमिलिपाल राष्ट्रीय उद्यान में एक दुर्लभ मेलानिस्टिक’ बाघिन मृत पाई गई है। एक अधिकारी ने शनिवार को यह जानकारी दी। ‘मेलानिस्टिक’ बाघ के शरीर पर काली धारियां इतनी घनी होती हैं कि उसका रंग लगभग काला दिखाई देता है। सिमिलिपाल बाघ अभ्यारण्य के क्षेत्र निदेशक प्रकाश चंद्र गोमिनेनी ने बताया कि सिमिलिपाल पहाड़ियों में एक उच्च ऊंचाई वाली घाटी के मुख्य क्षेत्र अपर बारहाकामुड़ा में देव नदी के पास एक पांच वर्षीय बाघिन का शव पाया गया है। उन्होंने कहा, ‘‘छह अगस्त की शाम को बाघिन की मौत की सूचना मिलने पर हमने



तुरंत मौके पर पहुंचकर शव बरामद किया। उसकी मौत कुछ ही समय पहले हुई थी और उस पर बाहरी चोट के कोई निशान नहीं थे।’’ राष्ट्रीय बाघ संरक्षण प्राधिकरण (एन्टीसीए) के प्रोटोकॉल के तहत अगले दिन विस्तृत जांच की गई और शव का पोस्टमॉर्टम किया गया। उन्होंने बताया कि उक्त संबंधी जांच के लिए नमूने एक्न कर भुवनेश्वर स्थित ओडिशा कृषि एवं प्रौद्योगिकी

विश्वविद्यालय (ओयूएटी) की प्रयोगशाला भेजे गए हैं। गोमिनेनी ने कहा, ‘‘बाघिन की मौत का सटीक कारण अभी पता नहीं चल पाया है। हम प्रयोगशाला की रिपोर्ट का इंतजार कर रहे हैं। एन्टीसीए के प्रोटोकॉल के तहत शव को जला दिया गया है।’’ काले या छह-मेलानिस्टिक बाघ के शरीर पर गहरे रंग की विशिष्ट धारियां होती हैं। ये दुर्लभ बाघ सिमिलिपाल राष्ट्रीय उद्यान में पाए जाते हैं।

पुलिस ने अवैध प्रवासियों की पहचान के लिए शुरू किया 'ऑपरेशन मुक्त'

दक्षिण भारत राष्ट्रमत
dakshinbharat.com

बेंगलूर। बेंगलूर सिटी पुलिस ने शहर के विभिन्न हिस्सों में रह रहे संदिग्ध अवैध प्रवासियों की पहचान के लिए शनिवार को विशेष अभियान 'ऑपरेशन मुक्त' शुरू किया और 'व्हाइटफील्ड इडेंटिफिकेशन' में 30 से अधिक स्थानों पर इलेक्ट्रॉनिक सिटी' इलाके में कई जगहों पर तलाशी अभियान संचालित किया। व्हाइटफील्ड के पुलिस उपायुक्त सैदुल्ला अदवान ने बताया कि यह अभियान बेंगलूर सिटी आयुक्त के निर्देश पर संचालित किया जा रहा है और इसमें अकेले व्हाइटफील्ड इडेंटिफिकेशन में 500 से अधिक पुलिसकर्मी शामिल हैं। अधिकारी ने बताया कि सभी पुलिस स्थाना क्षेत्रों के अंतर्गत आने वाले 30 से अधिक स्थानों पर लोगों के दस्तावेजों की जांच की जा रही है। उन्होंने कहा, "आप हमें कोई

हम उसके दस्तावेजों की जांच कर सकी। पृष्ठभूमि की जानकारी सत्रों के अनुसार व्हाइटफील्ड, डी, बालागरे रोड, बेलेंद्र, देवपुरा, हेब्बागोडी, इलेक्ट्रॉनिक प्लॉट तलाशी ली गई। व्हाइटफील्ड के तहत करीब 30 स्थानों और टी में लगभग 20 स्थानों पर जाया कि व्हाइटफील्ड डिवीजन में लोगों को दस्तावेजों के सत्यापन में लिया गया। इन्में से चार लोगों दस्तावेजों के आधार पर बांग्लादेशी पांच में हुई हैं। अन्य लोगों के पते चलाए जा रहे हैं। डीसीपी ने कहा, पहचान प्रत्येक ऐसा दस्तावेज पता चलता है कि व्यक्ति किसी गिरफ्तार को हम इसकी जांच कर रहे हैं। पंजीकरण कार्यालय

(एफआरआरओ) को देंगे। वहां मिलने के बाद कार्रवाई प्रक्रिया व उन्हें उनके दोषों में भेजा जाएगा पुलिस सत्रों ने बताया कि रहने वाले लोगों से आधार कार्ड प्राप्त सहित पेशवा और नारा दस्तावेज मांगे जा रहे हैं। जिस दस्तावेज नहीं मिले या जो संतोष आगे की पुष्टता के लिए था। तलाशी अभियान के दौरान ऐसी तलाशी की जाई, जहां बंगाल, असम, बिहार और नेपाल रहे हैं। पुलिस ने कहा कि सत्यापन नागरिकों को रहने दिया जाएगा, से रह रहे हैं। व्हाइटफील्ड नागरिकों को कार्रवाई के लिए एफआरआरओ किया जाएगा। पुलिस को एक स्थान झोपड़ियां मिलीं, जबकि एक अ

प्राप्त करने के लिए, पुलिस सूत्रों के अनुसार, इन झोपड़ियों को कथित तौर पर 2,00,00 से 3,00,00 रुपये प्रति माह के किराये पर दिया जा रहा था। पुलिस अब ऐसी जगह उपनग्न करने वाले मकान मालिकों और अन्य लोगों की भूमिका की भी जांच कर रही है। हाल में कर्नाटक उच्च न्यायालय ने बेंगलूरु में अवैध रूप से रह रहे एक बांग्लादेशी नागरिक की पहचान करने वाले डॉक्टर को खिलाफ मामला दर्ज करने को लेकर शहर पुलिस को फटकार लगाई थी। पुलिस ने उस अवैध प्रवासी की शिकायत पर डॉक्टर के खिलाफ मामला दर्ज किया था। कर्नाटक उच्च न्यायालय ने डॉक्टर-सामाजिक कार्यकर्ता के खिलाफ दर्ज आपराधिक मामलों की आगे की जांच पर रोक लगा दी थी। मामले की सुनवाई कर रहे न्यायमूर्ति एम. नगप्रसाद ने पुलिस की कार्रवाई पर सवाल उठाते हुए कहा था कि अवैध प्रवासी की सूचना देने वालों पर कार्रवाई करके व्यवस्था को अवैध प्रवासन को बढ़ावा नहीं देना चाहिए।

कर्नाटक मंत्रिमंडल में महिला मंत्री नहीं होने की टिप्पणी पर शिवकुमार ने रिजिजू को घेरा

दक्षिण भारत राष्ट्रमत
daksinbharat.com

बेंगलूरु। कर्नाटक के मुख्यमंत्री डी.के. शिवकुमार ने शनिवार को राज्य मंत्रिमंडल में महिला मंत्री नहीं होने को लेकर कांग्रेस सरकार की आलोचना करने वाले केंद्रीय मंत्री किरण रिजिजू पर पलटवार किया। उन्होंने कहा कि कांग्रेस महिलाओं को प्रतिनिधित्व देने के लिए प्रतिबद्ध है और इस मुद्दे का समाधान किया जाएगा।

शिवकुमार ने यहां पत्रकारों से बात करते हुए कहा, हमने ही (महिला आरक्षण विषयक) पेश किया था और हमने ही इसे पारित कराया था। कांग्रेस पार्टी इसमें (महिलाओं को प्राथमिकता देने में) यकीन रखती है। निश्चित रूप से, मंत्रिमंडल में एक महिला होगी। हम महिलाओं को और मजबूत बनाएंगे। रीजीजू की बातों का

उपयोग की समयसीमा समाप्त होने के करीब वाली सॉस और पेय पदार्थ जब्त

बेंगलूरु/वकिण भारत। खाद्य सुरक्षा और औषधि प्रभावजन विभाग ने शनिवार को बेंगलूरु में विशेष जांच अभियान के दौरान उपयोग्य की समय सीमा समाप्त होने के करीब पहुंच चुके लगभग 70 किताबोंमा सांस और 10 लीटर पेय पदार्थ जन्त किया। ये खाद्य सामग्री रखने और बांटे जाने जगहों से मिली। अधिकारियों ने यह जानकार कहा। उन्होंने बताया कि यह अभियान जनजात के स्वास्थय मंत्री यू. टी. खादर के निर्देश पर चलाया गया। अधिकारियों के अनुसार, खाद्य सुरक्षा और मानक अधिनियम 2006 और नियम 2011 के प्रावधानों के तहत बेंगलूरु शहरी जिले और बृहद बेंगलूरु महानगर पालिका के अंगरंग आने वाले सभी क्षेत्रों में खाद्य कारोबार सेचालकों की भंडारण एवं वितरण इकाइयों का निरीक्षण किया गया। विभाग ने बयाना में बताया कि इस अभियान के लिए नामित अधिकारियों और खाद्य सुरक्षा अधिकारियों की 30 टीमें का गन्त कर उन्हें तैनात किया गया था। विभाग के मुताबिक, इन टीमें ने बेंगलूरु के विभिन्न हिस्सों में स्थित उन खाद्य भंडारण केंद्रों का निरीक्षण किया, जहां से राष्ट्रीय और अंतरराष्ट्रीय होटलों तथा अन्य खानपान प्रतिष्ठाओं को खाद्य सामग्री, मटन और मछली की आपूर्ति की जाती है।

कंपनी के प्रतिनिधि से मारपीट के मामले में अज्ञात लोगों के खिलाफ मामला दर्ज

बेंगलूर। बेंगलूर में शनिवार तड़के अज्ञात लोगों के एक समूह ने कंपनी के प्रतिनिधि पिछा साथी कथित तौर पर गाली-गलौज की और लकड़ी के डंडे से उसकी पिटाई की। पुलिस ने यह जानकारी दी। पुलिस ने बताया कि पीड़ित की पहचान बरवरराज (25) के रूप में हुई है। यह पढ़ाई करने के साथ-साथ एक वृत्त आपूर्ति सेवा मंच के लिए काम करता है। पुलिस के अनुसार, लकड़ के करीब बार बजकर 40 मिनट हुए। उस समय सामान की आपूर्ति करने के बाद वह येल्हंका न्यू टाउन के चौथे फ्लोर से संतोष नागर की ओर जा रहा था। प्राथमिकी के अनुसार, जब वह सड़क से जा रहा था, तब वहां से गुजर रही कुछ लड़कियों ने कथित तौर पर उसे अपशब्द कहे। इसके बाद बरवरराज ने लड़कियों से कहा कि उसे हिंदा नहीं आती और उसने उनसे कन्नड़ में यह बताने को कहा कि ये उसको गाली दे रही हैं। पीड़ित ने अपनी शिकायत में आपाज लगायी कि लड़कियों ने उसे गालियां दीं, उसकी ठोपी खींची और उस पर हमला करने की कोशिश की। इसके बाद उसने पुलिस हेल्पलाइन 112 और अपने परिचित अशोक को फोन कर घटना की जानकारी दी।

कुमारस्वामी ने लोगों से एनआईसीई रोड कॉरिडोर पर टोल न देने की अपील की

बेंगलूर। केंद्रीय मंत्री एच. डी. कुमारस्वामी ने शनिवार को लोगों से यहां एनआईसीई रोड कॉरिडोर पर टोल नहीं देने की अपील की। जनता दल (एस) के नेता कुमारस्वामी ने 'नंदी इफ़ार्मरिक्चर कॉरिडोर एंटरप्राइजेज' (एनआईसीई) मार्ग पर टोल वसूल जाने पर रोक लगाने के लिए 10 दिन की समयसीमा भी तय की। पार्टी शुक्रवार से इस हीस परियोजना का विरोध कर रही है और इसमें अनियमितता व धोखाधड़ी का आरोप लगाती रही है। कुमारस्वामी ने यहां पत्रकारों से कहा, "मैं बेंगलूर के लोगों से अपील करता हूँ कि वे एनआईसीई रोड पर टोल देना बंद करें। हमने टोल के जरिए लोगों से पैसा वसूलने वाली सरकार को रोकने का फैसला किया है। हम एक सप्ताह या 10 दिन की समयसीमा दे रहे हैं। पूर्व मुख्यमंत्री ने कहा कि उन्होंने जब (एस) और भाजपा दोनों के सदस्यों से कर्नाटक विधानसभा में इस मुद्दे को उठाने की अपील की है। एनआईसीई के अलावा, पार्टी ने एआई आधारित बिड़दी टाउनशिप परियोजना का भी विरोध करने का फैसला किया है। कुमारस्वामी ने कहा, "आर एसएस को कोई कार्रवाई नहीं करनी है तो हम टोल वसूली रोकने के लिए आंदोलन शुरू करेंगे। मैंने लोगों से कहा जोड़कर अपील की है कि वे आज से ही टोल का भुगतान न करें।"

धरना

बेंगलूर स्थित फ्रीडम पार्क में घुड़दौड़ पर पूर्ण प्रतिबंध की मांग को लेकर धरना देते 'बेंगलुरु ब्रिगेड फॉर एनिमल लिबरेशन' के सदस्य।

उच्चतम न्यायालय की न्यायाधीश ने महिलाओं को तुरंत कानूनी सहायता देने की जरूरत बताई

दक्षिण भारत राष्ट्रमत
dakshinbharat.com

बेंगलूर। उद्यम न्यायालय की न्यायाधीश न्यायमूर्ति बी.वी. नागरन्ना ने शनिवार को वास्तव के तुरंत बाद महिलाओं को कानूनी सहायता प्रदान किए जाने की वकालत की। साथ ही, उन्होंने कर्नाटक में हाल ही में हुए उन बदलावों की ओर भी इशारा किया, जिसने नियमित प्रथम अपील पर उच्च न्यायालय का अधिकार क्षेत्र कम हो गया है। वे राष्ट्रीय महिला आयोग (एनसीडब्ल्यू) द्वारा कर्नाटक उच्च न्यायालय और कर्नाटक न्यायिक अकादमी के संयोजित संवर्धन महिलाओं के

केवल उन लोगों की संख्या के आधार पर जिन्हें कानूनी सहायता मिली है। उन्होंने कहा कि पैरालीम स्वीयसेवकों को सघना मिलने पर कम समय में उपलब्ध रहना चाहिए ताकि महिलाओं को तुरंत मदद मिल सके। राष्ट्रीय विधिक सेवा प्राधिकरण (नालसा) के आंकड़ों का हवाला देते हुए उन्होंने बताया कि अप्रैल 2025 और मार्च 2026 के बीच 4, 14, 795 महिलाओं ने कानूनी मदद ली और इस आंकड़े को काबिले-तारीफ बताया। उन्होंने न्यायालय विधिक सेवा समिति की प्रमुख के तौर पर, उन्होंने सुझाव दिया कि जब भी उस न्यायालय कानूनी सहायता के जरिए किसी मामले का फैसला करे, तो समिति को इसकी सचना भेजी जानी चाहिए, ताकि हारने वाला कोई पक्ष अगर न्यायालय जाना चाहे, तो पहले से जरूरी जानकारी और सहायता मिल सके।

कर्नाटक से जुड़े एक मुद्दे उठाते हुए उन्होंने कहा कि कर्नाटक दीवानी अदालत संशोधन अधिनियम, 2023 और कर्नाटक उच्च न्यायालय संशोधन अधिनियम 2023 में हाल ही में किए गए संशोधनों ने उच्च न्यायालय से पहले अपील सुनने का अधिकार रद्द किया है। उन्होंने कहा कि संशोधन व्यवस्था के तहत, दीवानी न्यायाधीश (सिनियर डिबिज) द्वारा पारित निर्णय और डिबि खिलाफ अपील जिला अदालत की जा सकती है, न कि उच्च न्यायालय में।

अवैध प्रवासियों की समस्या से निपटने में कोई समझौता नहीं किया जाएगा : मंत्री प्रियंक खरगे

दक्षिण भारत राष्ट्रमत्
daksinhibharat.com

बेंगलूरु। कर्नाटक के गृह मंत्री प्रियंकर खरगे ने शनिवार को कहा कि राज्य सरकार बांग्लादेश समेत अन्य देशों से आए अथवा प्रवासियों की पहचान करने के लिए कड़ी और लगातार कार्रवाई कर रही है। उन्होंने कहा कि इस मुद्दे से निपटने में कोई समझौता नहीं किया जाएगा। उ = ह ि न न नारिकों को कानून अपने हाथ में लेते और 'सोशल मीडिया एक्टिविज्म' के खिलाफ आगाह करते हुए कहा कि सरकार ऐसे लोगों के खिलाफ भी सख्त कार्रवाई करेगी।

मंत्री ने यहां संवाददाताओं से कहा, "हम सख्ती और गंभीरता से मतलाश और सुपायन कर रहे हैं।" उन्होंने बताया कि सरकार ने पिछले तीन महीनों में करीब 1,000 लोगों को पकड़ा है। यह बयान ऐसे समय में आया है जब बेंगलूरु सिटी पुलिस ने शहर की विभिन्न झुग्गी बस्तियों में रह रहे अथवा प्रवासियों के खिलाफ बड़े पैमाने पर अभियान शुरू किया और खबरों के मुताबिक यहाँ अवैध रूप से रह रहे 40 से अधिक बांग्लादेशी नागरिकों को पकड़ा गया है।

खरगे ने कहा कि पकड़े गए लोगों में अफ्रीकी देशों के नागरिक, बांग्लादेशी और अन्य लोग शामिल हैं। उन्होंने कहा, इस मामले में किसी भी सूत्र में कोई समझौता नहीं किया जाएगा। मंत्री ने बताया कि राज्य सरकार सीमा सुरक्षा बल (बीएसएफ) और एकआओत अधिकारियों के संपर्क में है और लगातार निगरानी रखेगी। उन्होंने कहा, हम इसे मुद्दे को 100 प्रतिशत गंभीरता से संभालेंगे। हमें लगातार सतर्क रहना होगा। ऐसा नहीं है कि हम एक-दो सासाह तक यह काम करें और फिर रोक दें। इसे लगातार जारी रखना होगा। जरूरत पड़ने पर हम इसके लिए एक विशेष टीम भी गठित कर रहे हैं।

खरगे ने कहा कि चाहिए कर्नाटक की मदद करनी चाहिए क्योंकि राज्य की सीमा बांग्लादेश या किसी अन्य देश से नहीं जाती है। उन्होंने पूछा, "अगर लोग देश में आ रहे हैं और आवधिक रहना पहुंच रहे हैं, तो वे कहाँ से आ रहे हैं? क्या वे त्रिपुरा, असम, पूर्वोत्तर के विशाल हिस्सों या पश्चिम बंगाल से आ रहे हैं?" उन्होंने कहा कि अंतरराष्ट्रीय सीमाओं की सुरक्षा करना केंद्र की जिम्मेदारी है और इससे सवाल उठाया कि अगर सीमाओं को प्रभावी ढंग से सुरक्षित किया जा रहा है, तो अब प्रवासी कर्नाटक कैसे पहुंच रहे हैं।

कांग्रेस सरकार के खिलाफ भाजपा-जद (एस) मिलकर बनाएंगे रणनीति

दक्षिण भारत राष्ट्रमत
dakshinbharat.com

बेंगलूरु। कर्नाटक में विपक्षी भारतीय जनता पार्टी (भाजपा) और जनता दल (सेक्युलर) ने राज्य की कांग्रेस सरकार के खिलाफ विधानमंडल के भीतर और बाहर मिलकर रणनीति बनाने का शनिवार को फैसला किया। विधानसभा में नेता प्रतिपक्ष आर. अशोक ने कहा कि दोनों दल आगामी सत्र में बिदाई टाउनशिप समेत विभिन्न मुद्दे संयुक्त रूप से उठाएंगे। कांग्रेस सरकार ने बेंगलूरु दक्षिण जिले में क्रिमि बुद्धिमत्ता (एआई) आधारित बिदाई टाउनशिप परियोजना बनाने की घोषणा की है। भाजपा नेताओं और केंद्रीय मंत्री एच. डी. कुमारस्वामी के नेतृत्व वाले जद(एस) के प्रतिनिधिमंडल के बीच यह बैठक में यह फैसला किया गया। विपक्षी दल आगामी चुनावों से पहले सारारूढ़ कांग्रेस के खिलाफ अपना अभियान तेज करने की तैयारी में हैं। अशोक ने कहा कि भाजपा और जद(एस) ने विपक्षी सरकारी योजनाओं के विकास की योजनाओं के संघर्ष करने का फैसला किया है। "आज हमने बिडदी कांग्रेस सरकार के फैसले किया।" अशोक जद(एस) विधानमंडल विशेष प्रदर्शन में भी हरो विधानसभा सा संयुक्त प्रदर्शन करने के के भीतर और बाहर उठाएंगे।" अशोक ने टाउनशिप और क (केपीएससी) में का अन्य मुद्दों को उठाने देना का आशासन कि हमने यह भी तय कि सभी जे आई नेशनल काम करेंगे।" अशोक

कांग्रेस नेता की हत्या के मामले में तीन आरोपी गिरफ्तार

दक्षिण भारत राष्ट्रमत
dakshinbharat.com

उडुप्पी। उडुप्पी जिले की पुलिस ने पडुडिविल में कांग्रेस नेता डेविड डिसूजा की गोली मारकर हत्या किए जाने के मामले में कथित तौर पर प्रत्यक्ष रूप से शामिल तीन लोगों को गिरफ्तार किया है। पुलिस ने शनिवार को यह जानकारी दी। डिसूजा की शुक्रवार दोपहर मुंबई की स्थिति से लेते जेवियर चर्च परिसर में गोली मारकर हत्या कर गई थी। पुलिस के मुताबिक, डिसूजा अपराध करीब पाँचे चार बजे अपने कार्यालय प्रिंस एंटरप्राइजेज पहुँचे थे। वह वहाँ से अपनी कार की ओर जा रहे थे, तभी मोटरसाइकिल सवार हमलावरों ने उनके सिर पर गोली मार दी।

गंभीर रूप से घायल डिसूजा को उडुप्पी के आदर्श अस्पताल ले जाया गया, जहाँ चिकित्सकों ने उन्हें मृत घोषित कर दिया। इस संबंध में शिरवा थाना में हत्या का मामला दर्ज किया गया। जांच के दौरान पुलिस को सूचना मिली

कि हत्या में कथित तौर पर प्रत्यक्ष रूप से शामिल तीन आरोपी बस से भटकली की ओर जा रहे हैं। पुलिस ने बाईदूर में ओड्डिन्ना के पास बस को रुकवाया, तभी तीनों आरोपी बस से उतरकर भागने लगे।

पुलिस ने बताया कि इनमें से एक आरोपी राजू (42) ने काफ़ू थाने के उपनिरीक्षक तेजस्वी को धक्का दिया और उन पर गोली चला दी। आत्मरक्षा में पुलिस ने जवाबी गोली चलाई, जो उसके पैर में लगी। इसके बाद उसे गिरफ्तार कर लिया गया। उसने बताया कि राजू उत्तर प्रदेश के पिलवा का निवासी है और उसके खिलाफ हत्या के प्रयास का एक अलग मामला भी दर्ज है। पुलिस के अनुसार, दो अन्य आरोपियों उत्तराखंड निवासी अजय रस्तोगी उर्फ अनमोल और शिवाहुल याजुल शेख उर्फ दीपक को कुमटा और भटकल पुलिस की मदद से शनिवार को गिरफ्तार किया गया। पुलिस के अनुसार प्रारंभिक जांच में संकेत मिले हैं कि वित्तीय विवाद के कारण संभवतः सुपारी देकर डिसूजा की हत्या कराई गई।

आरएसएस के इतिहास का अध्ययन कर रही कर्नाटक सरकार, आगे की कार्रवाई बाद में तय होगी : प्रियंक खरगे

दक्षिण भारत राष्ट्रमत
dakshinbharat.com

बेंगलूरु। कर्नाटक के गृह मंत्री प्रियंक खरगे ने शनिवार को कहा कि राष्‍ट्र सरकार राष्‍ट्रीय स्‍वयंसेवक संघ (आरएसएस) के खिलाफ कानून के दायरे में कार्रवाई करेगी और उन्होंने संकेत दिया कि आगे का कदम तय करने से पहले संघ एवं उसके इतिहास का अध्ययन किया जा रहा है। खरगे ने यहां संवाददाताओं से कहा कि वह आरएसएस को ‘कानूनी दायरे’ में लाएंगे। प्रकरकों ने जब उनसे पूछा कि संघ के पंजीकरण समेत विभिन्न मुद्दों पर आरएसएस प्रमुख मोहन भागवत को लिखे उनके पत्र का कोई जवाब मिले या नहीं, तो खरगे ने हंस्ते हुए कहा कि उन्हें जवाब की उम्मीद ही नहीं थी।

मंत्री ने कहा, ‘मैंने आपसे कहा था कि जवाब नहीं आएगा, है न? मैंने यह भी कहा था कि हम इस मामले से उचित तरीके से निपटेंगे। हम जो भी करेंगे, वह कानून के दायरे में होगा।’ उन्होंने कहा, ‘वे (आरएसएस) कानूनी दायरे से बाहर हैं। मैं उन्हें इसके दायरे में लाऊंगा।’ खरगे ने कहा कि इस मुद्दे को उठाए करीब डेढ़ महीना हो गया है और अगर बड़ने से पहले सरकार को आरएसएस एवं उसके इतिहास का अध्ययन करने के लिए समय चाहिए। उन्होंने कहा, हमें उसके 100 साल के इतिहास का अध्ययन कर उसे समझना होगा।

उन्हें खुद अपने इतिहास की जानकारी नहीं है।

खरगे ने आरएसएस प्रमुख मोहन भागवत पर कटाक्ष करते हुए कहा, अब बताया जा रहा है कि उन्होंने हाल में जैन-जी के कुछ लोगों से मुलाकात की। क्या पहले उनकी पिटाई करना और फिर उनका समर्थन करना ही उनका तरीका है? ‘जैन जी’ या ‘जनेरेशन जी’ उन लोगों की पीढ़ी को कहते हैं, जिनका जन्म 1997 से 2012 के बीच हुआ है। उन्होंने यह सवाल भी उठाया कि किसी को देशभक्त या देशद्रोही देने का प्रमाणपत्र देने का अधिकार आरएसएस को किसने दिया।

मंत्री ने कहा, ‘वे खुद पंजीकृत नहीं हैं और दूसरों को प्रमाणपत्र देते हैं।’ उन्होंने कहा, ‘क्या मैं तय कर सकता हूँ कि कोई देशभक्त है या देशद्रोही? वे कौन होते हैं यह तय करने वाले? वे कौन होते हैं, इस तरह के प्रमाणपत्र बांटने वाले?’ यह पूछे जाने पर कि उनके पत्र का जवाब नहीं मिलने पर सरकार क्या कार्रवाई करेगी, खरगे ने कहा कि सरकार अपनी योजना के मुताबिक काम आगे बढ़ेगी, लेकिन उन्होंने इसकी जातकारी देने से इनकार कर दिया।



भारतीय अर्थव्यवस्था की रीढ़ है कृषि : बागड़े

दक्षिण भारत राष्ट्रमत
dakshinbharat.com

जयपुर। राजस्थान के राज्यपाल हरिभाऊ बागड़े ने शनिवार को कहा कि कृषि और इससे जुड़े व्यवसाय भारत की अर्थव्यवस्था की रीढ़ रहे हैं और आज भी देश की आर्थिक एवं सामाजिक प्रगति में उनकी महत्वपूर्ण भूमिका है। उदयपुर में 'एग्रीविजन' की संगोष्ठी में राज्यपाल ने युवाओं से आह्वान करते हुए कहा कि वे कृषि एवं संबद्ध क्षेत्रों को केवल परंपरागत व्यवसाय के रूप में न देखें, बल्कि

आधुनिक प्रौद्योगिकी, नवाचार और उद्यमिता से जोड़कर इसे रोजगार और समृद्धि का सशक्त माध्यम बनाएं।

उन्होंने कहा, भारत की कृषि परंपरा अत्यंत समृद्ध रही है। मध्यकालीन भारत की अर्थव्यवस्था की मजबूत नींव कृषि एवं इससे जुड़े व्यवसायों पर टिकी थी। समय के साथ कृषि तकनीकों में भी अनेक नवाचार हुए, जो भारत की समृद्ध ज्ञान परंपरा और वैज्ञानिक दृष्टिकोण के प्रमाण हैं। उन्होंने युवाओं को परंपरागत कृषि आधारित व्यवसायों से जुड़ने और उन्हें आधुनिक प्रौद्योगिकी के माध्यम से नयी ऊंचाइयों तक ले जाने के लिए प्रेरित

किया।

उन्होंने कहा कि आज कृषि क्षेत्र में प्रौद्योगिकी, अनुसंधान, नए उद्यम, प्रसंस्करण और मूल्यवर्धन के व्यापक अवसर उपलब्ध हैं। युवा इन अवसरों को पहचानकर कृषि को उद्यमिता से जोड़ सकते हैं। आधिकारिक बयान के अनुसार, दो दिवसीय इस संगोष्ठी में कृषि एवं संबद्ध क्षेत्रों में नवाचार और उद्यमिता के विकास में युवाओं की भूमिका को लेकर विशेषज्ञ मार्गदर्शन देंगे।

राज्यपाल ने मेवाड़ की ऐतिहासिक एवं सामरिक महत्ता का उल्लेख करते हुए महाराणा प्रताप के संघर्ष और दूरदर्शिता

को याद किया। उन्होंने कहा कि महाराणा प्रताप ने न केवल आत्मगौरव और राष्ट्ररक्षा के लिए संघर्ष किया, बल्कि विपरीत परिस्थितियों में कृषि और जनजीवन के उत्थान के लिए भी महत्वपूर्ण प्रयास किए।

उनका जीवन युवाओं को कठिन परिस्थितियों में भी आत्मनिर्भरता, स्वाभिमान और नवाचार के साथ आगे बढ़ने की प्रेरणा देता है। बागड़े ने भारतीय ज्ञान परंपरा की वैज्ञानिक समृद्धता का उल्लेख करते हुए कहा कि आर्यभट्ट, भास्कराचार्य, महर्षि भार्गव, महर्षि पाराशर सहित अनेक ऋषि-मुनियों ने अपने प्रयोगों और अनुसंधानों के माध्यम से ज्ञान-

विज्ञान के क्षेत्र में महत्वपूर्ण योगदान दिया।

उन्होंने कहा कि भारतीय वैज्ञानिक परंपरा में प्रकृति, कृषि, गणित और खगोल विज्ञान से जुड़े अनेक ऐसे ज्ञान-विषय मौजूद रहे हैं, जिनकी प्रासंगिकता आज भी बनी हुई है। उन्होंने युवाओं से आह्वान किया कि वे अपनी गौरवशाली ज्ञान परंपरा को समझें और आधुनिक विज्ञान एवं प्रौद्योगिकी के साथ उसका समन्वय करते हुए नए प्रयोग करें। इस अवसर पर बागड़े ने महाराणा प्रताप सभागार के बाहर संत रविदास के जीवन एवं विचारों पर आधारित प्रदर्शनी का अवलोकन किया और उसकी सराहना की।

चारे और रोजगार के इंतजाम करे राज्य सरकार : अशोक गहलोत

दक्षिण भारत राष्ट्रमत
dakshinbharat.com

जयपुर। राजस्थान के पूर्व मुख्यमंत्री अशोक गहलोत ने राज्य में कमजोर मानसून पर चिंता जताते हुए सरकार से वैकल्पिक जल प्रबंधन, चारे, रोजगार और आपातकालीन इंतजाम की तैयारी करने की मांग की। उन्होंने कहा कि अगर हालात में सुधार नहीं हुआ तो राज्य में पेयजल और सिंचाई का संकट गहरा सकता है। गहलोत ने शनिवार को जारी एक बयान में कहा कि राजस्थान में कमजोर मानसून की स्थिति अब चिंताजनक हो गई है। उन्होंने दावा किया कि राज्य के 693 बांधों में से 246 पूरी तरह सूख चुके हैं जबकि केवल 15 बांध ही पूरी तरह भर पाए हैं।

पूर्व मुख्यमंत्री ने दावा किया कि जयपुर और अजमेर समेत चार जिलों की करीब 1.16 करोड़



आबादी की पेयजल जरूरतें पूरी करने वाले बीसलपुर बांध में इस बार एक इंच भी पानी नहीं आया है। गहलोत के अनुसार, 31 जुलाई तक राज्य में सामान्य से 11 प्रतिशत कम बारिश हुई है और 23 जिलों में सूखे जैसे हालात बन गए हैं।

उन्होंने कहा कि मौसम विभाग ने अगस्त और सितंबर में भी राहत के संकेत नहीं दिए हैं। कांग्रेस के वरिष्ठ नेता ने कहा, ऐसे संकट में सरकार को अभी से वैकल्पिक जल

प्रबंधन, चारे, रोजगार और आपातकालीन इंतजामों की तैयारी शुरू कर देनी चाहिए। उन्होंने कहा कि अगर आने वाले दिनों में स्थिति में सुधार नहीं हुआ तो पेयजल और सिंचाई का संकट विकराल रूप ले सकता है। गहलोत ने कहा कि इससे फसलों की पैदावार पर भी प्रतिकूल प्रभाव पड़ सकता है, जिसके लिए सरकार को अभी से आवश्यक तैयारियां करनी चाहिए।

उन्होंने लोहावट करबे के जंभेश्वर नगर में भंवरी देवी विश्वोई की धारदार हथियार से हत्या और उनकी दो बेटियों पर हमले के मामले में आरोपियों की गिरफ्तारी नहीं होने पर भी सवाल उठाए। कांग्रेस नेता ने कहा, 11 दिन बाद भी हत्यारोपियों का पकड़ से बाहर होना गंभीर सवाल खड़ा करता है। क्या पुलिस प्रशासन नाकाम है या आरोपियों को कोई राजनीतिक संरक्षण मिल रहा है?



ओम बिरला ने गोल्ड मेडलिस्ट बॉक्सर अरुंधति को किया सम्मानित

दक्षिण भारत राष्ट्रमत
dakshinbharat.com

कोटा। लोकसभा अध्यक्ष ओम बिरला ने शनिवार को अपने कोटा-बूंदी संसदीय क्षेत्र का दौरा किया और स्टार बॉक्सर अरुंधति चौधरी से उनके घर पर मुलाकात की। उन्होंने हाल ही में संपन्न हुए कॉमनवेल्थ गेम्स (सीडब्ल्यूजी) 2026 में अरुंधति की शानदार उपलब्धि के लिए उन्हें और उनके परिवार को सम्मानित किया। अरुंधति का प्रदर्शन कॉमनवेल्थ गेम्स 2026 में शानदार रहा। उन्होंने 70 किलोग्राम वर्ग में गोल्ड मेडल अपने नाम किया था। दौरे के दौरान, ओम बिरला ने कॉमनवेल्थ गेम्स में गोल्ड मेडल जीतने पर अरुंधति को बधाई दी और उनके समर्पण, कड़ी मेहनत और दृढ़ संकल्प की सराहना की। उन्होंने कहा कि उनकी उपलब्धि ने न केवल उनके परिवार का, बल्कि पूरे कोटा-बूंदी क्षेत्र का मान बढ़ाया है। लोकसभा अध्यक्ष ने कहा कि अरुंधति की सफलता युवाओं, खासकर उन बेटियों के लिए प्रेरणा

का स्रोत है जो खेल और अन्य क्षेत्रों में अपनी पहचान बनाना चाहती हैं। उन्होंने युवा प्रतिभाओं को प्रोत्साहित करने और एथलीटों को उच्चतम स्तर पर प्रतियोगिता करने के लिए आवश्यक समर्थन और अवसर प्रदान करने के महत्व पर जोर दिया।

कॉमनवेल्थ गेम्स में सफलता के लिए बॉक्सर को बधाई देते हुए ओम बिरला ने कहा कि ऐसी उपलब्धियां भारत के युवाओं की क्षमता को दर्शाती हैं। उन्होंने विश्वास जताया कि अरुंधति कड़ी मेहनत जारी रखेंगी और अपने खेल के साथ-साथ कोटा-बूंदी क्षेत्र का और नाम रोशन करने के लिए प्रोत्साहित किया। उन्होंने अरुंधति और उनके परिवार को उनके भविष्य के प्रयासों के लिए शुभकामनाएं दीं और उम्मीद जताई कि उनकी यात्रा और अधिक युवा एथलीटों को खेल अपनाने और राष्ट्रीय व अंतरराष्ट्रीय स्तर पर उत्कृष्टता हासिल करने के लिए प्रेरित करेंगी।

ओम बिरला ने कहा कि दृढ़ संकल्प और उपलब्धि की कहानियां युवा पीढ़ी को चुनौतियों से पार पाने और आत्मविश्वास के साथ अपने लक्ष्यों को पाने के लिए प्रेरित कर सकती हैं।

उन्होंने इस बात पर जोर दिया कि बेटियों को खेलों में भाग लेने के लिए प्रोत्साहित किया जाना चाहिए और उनकी प्रतिभा को निखारने के लिए समान अवसर दिए जाने चाहिए। इस दौरे ने क्षेत्र की खेल उपलब्धियों को मिल रही बढ़ती पहचान और राजस्थान व देश का बड़े अंतरराष्ट्रीय मंचों पर प्रतिनिधित्व करने वाले एथलीटों का समर्थन करने के महत्व को भी रेखांकित किया।

इस अवसर पर उर्जा मंत्री हीरालाल नागर भी मौजूद थे। नेताओं ने अरुंधति को उनकी उपलब्धि पर बधाई दी और उनके खेल करियर में निरंतर सफलता की कामना की। कॉमनवेल्थ गेम्स में गोल्ड मेडल जीतकर, अरुंधति ने कोटा-बूंदी की खेल गाथा में एक और गौरवशाली अध्याय जोड़ा है और पूरे क्षेत्र में उभरते एथलीटों के लिए प्रेरणा बन गई है।



पैरोल मिलने के बाद भी जेल में आसाराम, हाईकोर्ट ने राजस्थान सरकार से मांगा जवाब

जोधपुर। राजस्थान हाईकोर्ट ने 20 दिन की पैरोल मिलने के बावजूद आसाराम को जेल से रिहा नहीं किया गया है। नाबालिग से यौन शोषण के मामले में उच्चकोर्ट की सजा काट रहे आसाराम की ओर से इस मामले में राजस्थान हाईकोर्ट का दरवाजा खटखटाया गया है। कोर्ट ने अब राज्य सरकार से जवाब मांगा है कि पैरोल मंजूर होने के बाद भी उसे रिहा क्यों नहीं किया गया। चौधरी जस्टिस की बेंच में हुई सुनवाईआमले की सुनवाई राजस्थान हाईकोर्ट के चीफ जस्टिस की अध्यक्षता वाली डिवीजन बेंच में हुई। कोर्ट ने राज्य सरकार को नोटिस जारी करते हुए इस पूरे मामले पर जवाब दाखिल करने को कहा है। अब सरकार को अदालत में यह स्पष्ट करना होगा कि हाईकोर्ट के पैरोल आदेश के बावजूद जेल प्रशासन ने आसाराम को रिहा क्यों नहीं किया।

आसाराम को राजस्थान हाईकोर्ट ने 3 अगस्त को 20 दिन की पैरोल दी थी। वह फिलहाल जोधपुर के एक आयुर्वेद अस्पताल में इलाज करा रहा है। पैरोल मिलने के बाद भी जेल से रिहाई नहीं होने पर उसकी ओर से अदालत में याचिका दायर की गई। इससे पहले 6 अगस्त को सुप्रीम कोर्ट ने खराब स्वास्थ्य के आधार पर आसाराम को अंतरिम जमानत देने से इनकार कर दिया था। हालांकि कोर्ट ने उसकी याचिका को लंबित रखा और कहा कि स्वास्थ्य की स्थिति बिगड़ने पर वह दोबारा अंतरिम जमानत के लिए अदालत का रुख कर सकता है। सुप्रीम कोर्ट ने आसाराम की मेडिकल स्थिति को लेकर -खखचड से विस्तृत रिपोर्ट भी

मांगी थी। रिपोर्ट के मुताबिक आसाराम को अस्पताल में भर्ती करने की जरूरत नहीं है, लेकिन उसके स्वास्थ्य की 24 घंटे निगरानी जरूरी है। सुप्रीम कोर्ट ने उसे चौबीसों घंटे सहायता के लिए अपनी पसंद का एक प्रशिक्षित केपरीगवर रखने की अनुमति भी दी है। सुनवाई के दौरान राजस्थान सरकार की ओर से सॉलिसिटर जनरल तुषार मेहता ने आरोप लगाया कि आसाराम ने हाईकोर्ट से 20 दिन की पैरोल मांगते समय सुप्रीम कोर्ट में चल रही अंतरिम जमानत की कार्यवाही की जानकारी साझा नहीं की थी। इस पर सुप्रीम कोर्ट ने भी नाराजगी जताई थी।

अब राजस्थान हाईकोर्ट में मुख्य सवाल यही है कि जब 3 अगस्त को 20 दिन की पैरोल मंजूर हो चुकी थी, तो इसके बावजूद आसाराम को जेल से रिहा क्यों नहीं किया गया। सरकार के जवाब के बाद मामले की स्थिति साफ होगी।

रेल की चपेट में आने से युवक-युवती की मौत

जयपुर। राजस्थान के बालोतला जिले में शुक्रवार देर रात रेलगाड़ी की चपेट में आने से एक युवक और युवती की मौत हो गई। पुलिस ने शनिवार को यह जानकारी दी। पुलिस को संदेह है कि दोनों ने रेलगाड़ी के सामने कूदकर आत्महत्या की। पुलिस के अनुसार, पचपदरा थाना क्षेत्र में जानियाना गांव के पास शुक्रवार देर रात यह हादसा हुआ।

राजस्थान मंत्रिमंडल ने 'एक राज्य-एक चुनाव' के तहत पंचायत राज एवं नगरीय निकाय चुनाव को मंजूरी दी

जयपुर/दक्षिण भारत। राजस्थान मंत्रिमंडल ने कई अहम नीतिगत फैसलों को मंजूरी दी, जिनमें नगरीय निकाय और पंचायती राज संस्थाओं के लिए 'एक राज्य, एक चुनाव' लागू करना और कृषि व औद्योगिक विकास को बढ़ावा देने वाली नयी नीतियां शामिल हैं। इसके अलावा राजस्थान राज्य अन्य पिछड़ा वर्ग (राजनैतिक प्रतिनिधित्व) आयोग की सिफारिशें स्वीकार कर ली हैं। राज्य मंत्रिमंडल की शुक्रवार को हुई बैठक में यह फैसले किए गए। मुख्यमंत्री भजनलाल शर्मा की अध्यक्षता में हुई बैठक में किसानों की आय बढ़ा कर

ग्रामीण अर्थव्यवस्था को मजबूत करने के लिए राजस्थान कृषि एवं खाद्य प्रसंस्करण नीति-2026 व राजस्थान फूड पार्क विकास नीति-2026 को मंजूरी देने के साथ ही पर्यावरण संरक्षण एवं श्रम सुधारों से सम्बन्धित कई महत्वपूर्ण फैसले किए गए। बैठक के बाद उपमुख्यमंत्री डॉ. प्रेम चन्द बैरवा, उद्योग एवं वाणिज्य मंत्री राज्यवर्धन राठोड़ और संसदीय कार्य मंत्री जोगाराम पटेल ने मंत्रिमंडल के निर्णयों की जानकारी दी। पटेल ने बताया कि प्रदेश में आगामी पंचायती राज एवं स्थानीय निकाय चुनाव 'एक राज्य-एक चुनाव' की अवधारणा पर कराए जाने

का निर्णय किया गया है। चुनाव अलग-अलग समय पर होने के कारण विकास कार्यों की गति पर प्रतिकूल प्रभाव पड़ता है। उन्होंने बताया कि राजस्थान राज्य अन्य पिछड़ा वर्ग आयोग की अनुशंसाएं राज्य सरकार को मिल गई हैं। मंत्रिमंडल की बैठक में इन सिफारिशों को स्वीकार किए जाने के साथ ही नगरीय निकाय एवं पंचायत राज अधिनियम में अनुसूचित जाति, अनुसूचित जनजाति वर्ग के साथ-साथ अन्य पिछड़ा वर्ग (ओबीसी) आरक्षण का प्रावधान किए जाने का मार्ग प्रशस्त हो गया है।

मजबूत पैरवी से जनहित के प्रकरणों का हो त्वरित निस्तारण : शर्मा

जयपुर। मुख्यमंत्री भजनलाल शर्मा ने कहा कि बेहतर कानून-व्यवस्था और सुलभ न्याय के माध्यम से आमजन में सरकार के प्रति विश्वास मजबूत होता है, जिससे प्रदेश में सुशासन की संकल्पना साकार होती है। उन्होंने कहा कि लोक अभियोजक न्यायिक प्रक्रिया में वो कड़ी है, जिसकी न्यायालयों में सरकार की पैरवी से लेकर अंतिम पंक्ति के व्यक्तियों को न्याय दिलाने में महत्वपूर्ण भूमिका होती है। मुख्यमंत्री शनिवार को मुख्यमंत्री निवास पर लोक अभियोजकों एवं विधि अधिकारियों के साथ संवाद कार्यक्रम को संबोधित कर रहे थे। उन्होंने कहा कि जरूरतमंद एवं पीड़ित लोग न्याय की आस में आते हैं। ऐसे में संवेदनशीलता एवं सकारात्मक व्यवहार उनके मन में विश्वास को बढ़ाता है। लोक अभियोजकों को कानून के साथ मानवीय संवेदनाओं को भी ध्यान में रखकर कार्य करना चाहिए।

मुख्यमंत्री ने कहा कि उच्च न्यायालय में राज्य सरकार की ओर से पैरवी करने वाले विधि अधिकारियों की रिटैनरशिप और एपीयरेंस फीस बढ़ाने का फैसला लिया है।



इसके साथ ही उनकी ड्राफ्टिंग एवं ओपिनियन फीस में भी वृद्धि करने का निर्णय किया है। उन्होंने कहा कि विधि अधिकारियों की समस्याओं के समाधान और उनके साथ नियमित संवाद के लिए अतिरिक्त महाधिवक्ताओं को सभागवार जिम्मेदारी दी जाएगी। उल्लेखनीय है कि राज्य सरकार ने उच्चतम न्यायालय, उच्च न्यायालय एवं अधीनस्थ न्यायालयों में नियुक्त विधि अधिकारियों के पारिश्रमिक में अब तक दो बार वृद्धि की है। कार्यक्रम में

लोक अभियोजकों एवं विधि अधिकारियों ने पारिश्रमिक एवं फीस में वृद्धि किए जाने के फैसले पर मुख्यमंत्री का आभार व्यक्त किया।

मुख्यमंत्री ने कहा कि लोक अभियोजकों को वरिष्ठ अधिवक्ताओं के अनुभव का लाभ उपलब्ध करवाने के लिए नियमित सेमिनार एवं संवाद कार्यक्रम आयोजित किए जाएं, ताकि प्रकरणों में आने वाली व्यावहारिक कठिनाइयों का सामूहिक चर्चा के माध्यम से समाधान किया

जा सके। उन्होंने कहा कि विभागों एवं जिला स्तर पर भी उच्चाधिकारियों के साथ समन्वय एवं संवाद की व्यवस्था मजबूत की जाए। मुख्यमंत्री ने कहा कि न्यायालयों में प्रकरणों के वर्षों से लंबित रहने से परियोजनाओं की लागत बढ़ जाती है तथा इसके क्रियान्वयन में विलंब होता है। ऐसे में जनहित से जुड़े प्रकरणों की पहचान कर उनके शीघ्र निस्तारण के लिए विशेष प्रयास किए जाने चाहिए। उन्होंने कहा कि प्रत्येक जिले एवं विभागों में ऐसे प्रकरणों की सूची तैयार की

जाए तथा इसके लिए नियमित मॉनिटरिंग सुनिश्चित हो।

उन्होंने कहा कि राज्य सरकार ने 14 जिला एवं सेशन न्यायालय, 2 अतिरिक्त जिला एवं सेशन न्यायालय, 8 सीजेएम, 8 एपीजेएम सहित एसीबी, पाँक्सो, एन.आई., एनडीपीएस और वाणिज्यिक न्यायालय सृजित किए हैं। साथ ही, राज्य सरकार ने राजस्थान उच्च न्यायालय में 10 अतिरिक्त महाधिवक्ता, 9 एजीसी एवं 2 विशिष्ट लोक अभियोजक के नए पदों का भी सृजन किया है। नवीन अतिरिक्त महाधिवक्ताओं के कार्यालयों के लिए मंत्रालयिक संवर्ग के कुल 40 नवीन पद सृजित किए गए हैं। उन्होंने कहा कि राज्य सरकार ने लोक अभियोजक, विशिष्ट लोक अभियोजक एवं अपर लोक अभियोजक के 76, अधीनस्थ कार्यालयों में मंत्रालयिक संवर्ग के 109 तथा होमगार्ड के 77 नवीन पद सृजित किए हैं। इसके अलावा लोक अभियोजकों के कार्य को सुगम बनाने के लिए कार्यालयों की स्थापना के साथ ही कंप्यूटर, अधीनस्थ स्टॉफ जैसी सुविधाओं पर भी काम हो रहा है।

सुविचार

बड़े सपने देखिए, लेकिन उन्हें पूरा करने के लिए कार्य भी कीजिए।संकल्प मजबूत रखें, मेहनत जारी रखें, सफलता आपके कदम चूमेगी।

कहानी

कमल कुमार

खिड़की के उस तरफ कुर्सी पर बैठा व्यक्ति वैसे ही ठंडे और निसंग-भाव से कागजों को उलट-पलट रहा था। इस कॉलम में बच्चे के पिता का यानि अपने पति का नाम भरिए।

‘इसकी जरूरत नहीं है।’ स्त्री ने तल्खी से कहा था।

मैंम, यहाँ कॉलम है न बच्चे के पिता के नाम का। तो? बच्चे के पिता का नाम तो होना ही चाहिए। आप यहाँ इस कॉलम में बच्चे के पिता का नाम भरिए।

देखिए, मेरा तलाक हो चुका है, वह भी दस साल पहले। मुझे अब उससे कुछ लेना-देना नहीं। इसमें तलाक का कागज भी है। आप मेरे कागज प्रोसेस कीजिए।

आपको बताया न मैम। इस कॉलम में पिता का नाम भरिए। उसके दस्तखत भी चाहिए। क्यों? क्यों चाहिए उसके दस्तखत।

बच्चे का बाप है। अगर आप बच्चे को लेकर विदेश में रह जाएँ तो...।

मैं कहीं भी रह सकती हूँ बच्चे के साथ। बच्चा मेरा है। इसकी कस्टडी के कागज हैं। अब हमें उससे कुछ लेना-देना नहीं।

आपको कुछ नहीं लेना, पर अपने बच्चों का पासपोर्ट तो लेना है। ये लीजिए मैम अपने कागज पूरे कीजिए।

मेरे सारे कागज पूरे हैं। वह उसे कागजों का ब्यौरा दे रही थी।

आप हमारा समय बर्बाद कर रही हैं। जाइए, आप ऊपर जाकर पासपोर्ट अफसर से बात कर

हिमाचल प्रदेश के चंबा ज़िले के बैरागढ़ इलाके के पास हुए दुखद बस हादसे में लोगों की मौत की खबर बहुत दिल दहला देने वाली है।झङ्झगवान दिवंगत आत्माओं को अपने पवित्र चरणों में जगह दें और दुखी परिवारों को यह बहुत बड़ा दुख सहने की शक्ति दें।

-दिया कुमारी

द्वीट



बूंदी संसदीय क्षेत्र में करीब 100 करोड़ रुपये के अलग-अलग डेवलपमेंट प्रोजेक्ट्स का उद्घाटन करने का मौका मिला। बूंदी हाइड्रो की शान है और अपनी समृद्ध ऐतिहासिक और सांस्कृतिक विरासत के लिए देश और दुनिया में एक अलग पहचान रखने वाला शहर है।

-ओम बिरला



संजय उवाच

■ संजय भारद्वाज
9890122603
writersanjay@gmail.com



दो किनारे

लोग प्रायः कहते हैं कि हमारा / उनका / फलां का प्रेम नदी के दो किनारों की तरह है, जो साथ बहता तो है, समानांतर चलता तो है पर आपस में कभी मिल नहीं पाता। ध्यान देना, नदी के दो किनारे आपस में जुड़े होते हैं अपनी लहरों, अपने प्रवाह, अपने भीतर के बहाव अर्थात जलराशि के माध्यम से। कभी देखा तुमने कि एक किनारा पूर्व की ओर बढ़ रहा हो और दूसरा पश्चिम की ओर। वे आजीवन साथ चलते हैं, जलराशि उन्हें जोड़े रखती है, अंतर्भूत भावनाओं की तरह। दो तटों के बीच एक अनदेखा सेतु बना रहता है। एक किनारे यदि थपेड़े बढ़ते हैं तो दूसरा किनारा उसे संतुलित करने का प्रयास करता है। दूसरी ओर थपेड़े बढ़ते हैं तो पहला संतुलन की भूमिका में आ जाता है। आशंका, संभावना सबको मिलकर थाम लेते हैं दोनों किनारे।

भीतर तूफान के थपेड़े, बाहर सैलानियों के फेरे, आशंका-संभावना में समन्वय साधे रखता है, कितने अंतर्विरोधों को हर तट थामे रहता है...! इसलिए मैं तुमसे कहता हूँ कि सच्चा प्रेम यही है। सच्चा प्रेम एक दूसरे का साथ निभाने में, एक दूसरे के प्रति मोहित रहने में, साथ चलने में है। कुछ हद तक विरह में है। ऐसा इसलिए कि मिलन के बाद होता है विकर्षण पर विरह में बना रहता है सदैव परस्पर आकर्षण।

ईश्वर ने मनुष्य को बुद्धि का वरदान दिया है। विचार करना कि दोनों

किनारे यदि मिलकर एक हो जाएँ तो एक पतली-सी जलधारा तो होंगे पर नदी नहीं हो सकती। नदी का पाट किनारों के विस्तार का पाठ है।नदी किनारे बस्तियाँ बसती हैं, नदी किनारे सभ्यताएँ पनपती हैं। नदी में मछलियों का वास है, नदी में छोटे-बड़े जीव जंतुओं का अधिवास है। नदी जल का स्रोत है। जल के बिना जीवन की कल्पना नहीं हो सकती। कल्पना कीजिएगा, नदियाँ नहीं होतीं तो मनुष्य का जीवन कैसा होता? कल्पना को पीछे छोड़ता यथार्थ तो यह है कि नदी या जलस्रोत के अभाव में जीवन संभव भी नहीं होता।

और जीवन क्या है? दर्शन कहता है, जीवन अद्वैत का जागरण है। अद्वैत जीवन में प्रेम को जगाता है। और प्रेम का अर्थ केवल मिलन नहीं होता। यँ मिलन किसे कहते हो तुम? पार्थिव मिलन ही यदि मिलन की परिभाषा होती तो फिर विरह का अस्तित्व कैसे होता? विरह में भी सूक्ष्म का मिलन तो समाहित है ही न। स्मरण रखना, प्रेम बहुआयामी होता है, एकांगी नहीं। नदी के दो किनारे प्रेम के शाश्वत प्रतीक हैं। सच्चा प्रेम वही है जिसमें साथ चलें, समानांतर चलें, एक दूसरे की भावनाओं का सम्मान करें। सृष्टि को कुछ दे सकें, जगत से जो पाया, उसका कुछ अंश लौटा सकें। जगत में प्रेम-संजीवनी बनकर बह सको, बिना किसी अपेक्षा के निरंतर चल सको तो जीवन कल-कल बहती सार्थकता में परिवर्तित हो जाता है। जीवन के किनारे रह जाना है या किनारा बनकर पाट का पाठ पढ़ना और पढ़ाना है, इसका निर्णय तुम्हें स्वयं करना है।

बोध कथा

सियार की रणनीति

एक जंगल में महाचतुरक नामक सियार रहता था। एक दिन जंगल में उसने एक मरा हुआ हाथी देखा। उसकी बांछे खिल गई। उसने हाथी के मृत शरीर पर दांत गड़ाया पर चमड़ी मोटी होने की वजह से, वह हाथी को चीरने में नाकाम रहा। वह कुछ उपाय सोच ही रहा था कि उसे सिंह आला हुआ दिखाई दिया। आगे बढ़कर उसने सिंह का स्वागत किया और हाथ जोड़कर कहा, स्वामी आपके लिए ही मैंने इस हाथी को मारकर रखा है, आप इस हाथी का मांस खाकर मुझ पर उपकार कीजिए। सिंह ने कहा, मैं तो किसी के हाथों मारे गए जीव को खाता नहीं हूँ, इसे तुम ही खाओ।

सियार मन ही मन खुश तो हुआ पर उसकी हाथी की चमड़ी को चीरने की समस्या अब भी हल न हुई थी।थोड़ी देर में उस तरफ एक बाघ आ निकला। बाघ ने मरे हाथी को देखकर अपने होंठ पर जीभ फिड़ाई। सियार ने उसकी मंशा भांपते हुए कहा, मामा आप इस मृत्यु के मुंह में कैसे आ गए? सिंह ने इसे मारा है और मुझे इसकी रखवाली करने को कह गया है। एक बार किसी बाघ ने उनके शिकार को जूठा कर दिया था तब से आज तक वे बाघ जाति से नफरत करने लगे हैं। आज तो हाथी को खाने वाले बाघ को वह जरूर मार गिराएंगे।

यह सुनते ही बाघ वहां से भाग खड़ा हुआ। पर तभी एक चीता आता हुआ दिखाई दिया। सियार ने सोचा चीते के दांत तेज होते हैं। कुछ ऐसा करू कि यह हाथी की चमड़ी भी फाड़ दे और मांस भी न खाए। उसने चीते से कहा,

प्रिय भांजे, इधर कैसे निकले? कुछ भूखे भी दिखाई पड़ रहे हो।सिंह ने इसकी रखवाली मुझे सौंपी है, पर तुम इसमें से कुछ मांस खा सकते हो। मैं जैसे ही सिंह को आता हुआ देखूंगा, तुम्हें सूचना दे दूंगा, तुम सरपट भाग जाना।पहले तो चीते ने डर से मांस खाने से मना कर दिया, पर सियार के विश्वास दिलाने पर राजी हो गया।चीते ने पलभर में हाथी की चमड़ी फाड़ दी।जैसे ही उसने मांस खाना शुरू किया कि दूसरी तरफ देखते हुए सियार ने घबराकर कहा, भागो सिंह आ रहा है।

इतना सुनना था कि चीता सरपट भाग खड़ा हुआ। सियार बहुत खुश हुआ। उसने कई दिनों तक उस विशाल जानवर का मांस खाया।सिर्फ अपनी सूझ-बूझ से छोटे से सियार ने अपनी समस्या का हल निकाल लिया।

सीख : बुद्धि के प्रयोग से कठिन से कठिन काम भी संभव हो जाता है।



उसने देखा सब पुरुषों के चेहरों पर उस लड़की की दागी गई गोलियों के गहरे नीले-काले निशान पड़ गए थे। उनमें से कहीं-कहीं खून भी टपक रहा था। उस लॉबी में औरतें कम थीं। कुछ काउंटर के इस तरफ, कुछ दूसरी तरफ तो भी कुछ औरतें थीं। आसपास के चर्चों से निकलकर मदर मेरी के चित्र और प्रतिमाएँ यहाँ आ गई थीं और वे औरतें उन चित्रों और प्रतिमाओं में समाती जा रही थीं। वह चित्र आलटर पर पीछे रखे मदर मेरी का चित्र था, जो उस लड़की में समा गया था।

लीजिए।

बेबस उसने अपने कागज समेटे थे। वह मुड़ी तो देखा, वही कल वाली लड़की थी, उसके पीछे लाइन में खड़ी थी।

वह जाने लगी तो उस लड़की ने रोककर पूछा था, आप पासपोर्ट अफसर से मिलने जा रही हैं। वह बिना उसकी बात का जवाब दिए, वहाँ से खिसक गई थी।

ऊपर गई थी। पासपोर्ट अफसर अपने कमरे में नहीं था।

‘मीटिंग में हूँ साँब! आप बैठिए। आ जाएँगे।’ लड़के ने कहा था। उसने घड़ी देखी थी। अभी आध-पौने घंटे में लंच हो जाएगा। वह बेचैन-सी उठकर बाहर बरामदे में घूमने लगी थी। वही व्यक्ति था, ‘आप उन्हें ऊपर देख लीजिए। शायद वहाँ हों।’

वह ऊपर गई थी। चौथी मंजिल थी। लिफ्ट का कुछ पता नहीं था। उसने देखा बरामदे के कोने में दो व्यक्ति ताश खेलने में डूबे हुए थे। उसने पूछा था तो पता चला था, इन्हीं में से एक पासपोर्ट अफसर था। वह पास गई थी – एक्सक्यूज मी सर।

कोई असर नहीं हुआ था। ‘सर एक्सक्यूज मी।’ उसने बड़ी कठिनाई से ताश के पत्तों से नजरें हटाई थीं। उसने अपना कार्ड दिया था, ‘आई एम फ्राम मीडिया न्यूज़’, उसने अपना कार्ड उसकी तरफ बढ़ाया था, ‘आई एम स्पेशल कारसपोर्टेड।

आई एम लीविंग इंडीपेंडेंटली। मैंने उससे कोई मैनेटनस नहीं ली है। दस साल से मैं ही बच्चे को पाल रही हूँ। यह बच्चा तीन महीने का था, तब मैंने उसका घर छोड़ दिया था। आपका स्ट्राफ मुझे गंग कर रहा है।ऐसी बात नहीं है मैम। कुछ औपचारिकताएँ होती हैं। उन्हें पूरा करना पड़ता है। आप तो जानती हैं कि व्यवस्था ही ऐसी है। आप एक काम कीजिए मैम। जिस सांसद ने आपके कागज प्रमाणित किए हैं, उनसे एक रेफरेंस लैटर ले आइए। बस फिर हो जाएगा काम। सॉरी मैम, फार द बोव्हरेशन...। मजबूर-सी वह बाहर आई थी। उसने देखा, वही लड़की थी। वह कमरे से बाहर आई तो वह अंदर चली गई। उसकी चीखती-सी आवाज आई थी – क्यों चाहिए पिता का नाम? उफ। उसने अपना माथा पकड़ लिया था। फिर नीचे आ गई थी। उसको लगा था, चिड़्डी लेने में मुश्किल नहीं होगी। वह सांसद उसकी सहेली की आंटी थी।

उसने सांसद के पी.ए. को फोन किया था। पी.ए. ने कहा था, अभी बात करके पाँच मिनट में फोन करता हूँ।

फोन आया था, आ जाइए। वह वहीं गई थी। प्रवेशद्वार पर सूचना आ गई थी। वहीं से सीधी पार्किंग में गाड़ी लगाकर ऊपर चली गई थी। पी.ए. ने उसका स्वागत किया था। फोन करके उसे सांसद के कमरे में ले गया था। वह सांसद कुर्सी पर बैठी थी, उसे देखकर उचकी थी, अभी, ओउ,

आओ। परेशान न हो। पी.ए. ने मुझे सब बता दिया है। हमारी व्यवस्था ही ऐसी है। वह चिड़्डी ड्राफ्ट करके तुम्हें दिखा देता है। अच्छा, क्या लोगी? चाय, कॉफी या कुछ ठंडा? आप इस सबकी चिंता ना करें।

‘अरे भई, तुम्हारे साथ भी कॉफी ली लेंगे। मैं मँगवाती हूँ।’ उसने दो कॉफी का आर्डर दिया था। या तो तुम घर पर आती नहीं हो, आती हो तो ऐसा समय चुनकर जब मैं घर पर ना हूँ।’ ओ-5 नो-5 आंटी। वह ठहाका लगाकर हँसी थी। वह चिड़्डी लेकर आ गया था। उसने दस्तखत करके अपनी मोहर लगाई थी।

‘होप! थिंस विल बी ओ-5 के-5 नाउ।’ वह शुक्रिया करके बाहर आई थी। तुरंत गाड़ी में बैठकर पासपोर्ट दफ्तर आई थी। वह चिड़्डी लेकर काउंटर पर गई थी। उसने घड़ी देखी, ज्यादा समय नहीं लगा था। कुल मिलाकर डेढ़ घंटे में सब हो गया था। उसने देखा, काउंटर पर सीट खाली थी। उसने साथ वाले व्यक्ति से पूछा था, ‘अभी आ रहा है। आप बैठिए।’

‘पर भैया लंच का समय तो कब का खत्म हो गया है।’ ‘वह लंच से वापिस आ गया था मैम। वह ऊपर गया है। साहब ने बुलाया है।’ वह वहीं खड़ी रही थी। तनाव में थी। पर वह जल्दी ही आ गया था। उसने उसे चिड़्डी दी थी। ‘यह लीजिए। अब जल्दी ही मेरा पासपोर्ट बन जाना चाहिए।’

‘मैम, आप जरा ऊपर चली जाइए। साहब के पास। उन्होंने ही यह चिड़्डी माँगी थी। वे ही लिखकर देंगे इस पर। हम तो कुछ नहीं कर सकते।’ उसने गुरसे में दाँत किट-किटए थे। ‘मैं ऊपर-नीचे कहीं नहीं जाऊँगी। आपके बीच स्ट्राफ में कोई कॉर्डिनेशन नहीं है। आपका अफसर कुछ कह रहा है और आप कुछ दूसरी बात कह रहे हैं।’ ठीक है मैम। आप यह चिड़्डी भी छोड़ जाइए। दूसरे सारे कागज भी दे दीजिए। मैम अपने पुराने पासपोर्ट की कॉपी भी दे दीजिए। उसने कॉपी दी थी। ‘जी मैम। इसमें तो बच्चे के पिता का नाम है।’ यह तलाक से पहले का पासपोर्ट है। ठीक है मैम। आप कल आ जाइए। गुरसे में वह तिलमिलाई थी। पर अपने को रोका था। अब सारी औपचारिकता पूरी हो चुकी है। पासपोर्ट लेने तो कल आना ही पड़ेगा।वह बाहर आने के लिए मुड़ी तो देखा वही लड़की थी। थोड़ी अस्त-व्यस्त लगी थी। घुटनों पर फाड़ल रखकर कुर्सी पर बैठी कागज अलट-पलट रही थी।

उसे देखकर वह उचकी थी। ‘मैम...’ उसने पुकारा था। ‘आपका काम हो गया।’रेफरेंस की चिड़्डी दी है। कल आने के लिए कहा है। ‘जी-5’ वह फिर उसी मुद्रा में बैठ गई थी। और कहा था, मैम मैंने तो रेफरेंस की चिड़्डी भी दी है। पर यह लोग परेशान कर रहे हैं। उसने सिर हिलाया था। जाकर बैठ गई थी। अगले दिन वह पहुँची थी। भीड़ उतनी नहीं थी। वह लाइन में खड़ी हो गई थी। जल्दी ही उसका नंबर भी आ गया था। काउंटर पर बैठे आदमी ने कहा था, ‘मैम आप पहले उस सामने वाले काउंटर नं. 2 पर फीस जमा करा दीजिए।’ वह काउंटर-2 पर गई थी, उसने फीस जमा कराई थी। लौटकर वहीं आ गई थी।

देखा, वही लड़की थी, चंडी का रूप धारण किए थे, वह दहाड़ी थी, ‘क्यों चाहिए आपको पिता का नाम?’ मैम आपका बच्चा है तो पिता का नाम तो चाहिए ही होता है।

‘हिन्दी समय’ से साभार

वीर गाथा

मेजर अभिषेक सिंह: घायल होकर भी दृढ़ता से किया जवानों का नेतृत्व, आतंकवादियों को किया ढेर

मेजर अभिषेक सिंह का जन्म उत्तर प्रदेश के सीतापुर जिले के महमूदाबाद में हुआ था। पिता परमेश सिंह और माता लक्ष्मी सिंह के बेटे अभिषेक बचपन से ही बहुत मेहनती और साहस के धनी रहे हैं। वे राष्ट्रीय राइफल्स की 50वीं बटालियन के वीर योद्धा हैं।

अभिषेक ने कई सैन्य अभियानों में भाग लेकर कुशल नेतृत्व क्षमता का परिचय दिया। उन्होंने कई आतंकवादियों का खात्मा करने में उल्लेखनीय योगदान दिया है। वे जनवरी 2022 में ‘ऑपरेशन जोड़व’ के तहत जम्मू-कश्मीर के बडगाम जिले में तैनात थे। वे 6 जनवरी को एक घेराबंदी टीम का नेतृत्व कर रहे थे।

इस दौरान मेजर अभिषेक को तीन लोगों की संदिग्ध गतिविधियाँ दिखाई दीं। वे आतंकवादी थे, जिन्होंने ललकारने पर अंधाधुंध गोलीबारी की। इसके जवाब में जवानों ने भी गोलीबारी की। इस तरह आतंकवादियों के भागने की कोशिश नाकाम हो गई। इस दौरान एक आतंकवादी भी ढेर हो गया। इससे डरकर दो आतंकवादी एक तंग गली में छिप गए। अभिषेक ने तय किया कि वे खुद आगे जाकर आतंकवादियों का खात्मा करेंगे। जब वे आगे गए तो आतंकवादियों ने उन पर गोलीबारी की। अभिषेक के आदेश पर जवानों ने गोलीबारी कर दूसरे आतंकवादी को बुरी तरह घायल कर दिया।

अचानक, तीसरे आतंकवादी ने ग्रेनेड फेंका, जिससे अभिषेक घायल हो गए। उनका काफी खून बह रहा था। इसके बावजूद उन्होंने अपने जवानों का दृढ़ता से नेतृत्व किया और तीसरे आतंकवादी का पता लगा लिया। वह आतंकवादी दोबारा हमला करने की तैयारी में था, लेकिन अभिषेक ने तुरंत हमला कर उसे ढेर कर दिया।

बाद में पता चला कि वह ‘ए प्लस’ श्रेणी का सुखार विदेशी आतंकवादी था। मेजर अभिषेक सिंह ने अद्भुत नेतृत्व और शानदार बहादुरी के साथ ऑपरेशन को कामयाब बनाया। उन्हें ‘शौर्य चक्र’ से सम्मानित किया गया।



महत्त्वपूर्ण

Printed & Published by Devendra Sharma on behalf of owners M/s. New Media Company, 6/4, 1st floor, Cantonment station road, Bengaluru-51 and printed at Dinsardar Printing Division, 116, Queens Road, Bengaluru-560052. Editor-Shreekanth Parashar. (Responsible for selection of news under PRB Act.) Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. RNI No. 58061/93. Regn No.: RNP/KA/BGS/2050/2015-2017 posted at Bengaluru PSO Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (बैंडवाइक, वर्गीकृत, टैंडर एवं सजावटी इत्यादि) पर कोई भी कार्यवाही, प्रतिबद्धता या घनराशि का व्यय करने से पूर्व इन विज्ञापनों के बारे में समस्त जानकारी वह स्वयं प्राप्त कर लें। दक्षिण भारत राष्ट्रमत समूह उत्पादों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पूरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकाना को पाठक किसी भी रूप में उत्तरवादी नहीं बना सकता।

- दक्षिण भारत राष्ट्रमत



निरंतर शुभ भावना की वृद्धि ही हमारी भवोभव की यात्रा का नाश करने में सक्षम : मुनिश्री मोक्षानंदविजय प्रमोद मुतालिक ने किए आचार्यश्री नित्यानंदसूरीश्वरजी के दर्शन, लिया आशीर्वाद

दक्षिण भारत राष्ट्रमत
dakshinbharat.com

बेंगलूरु। शहर के गोडवाड़ भवन में शनिवार को चातुर्मासार्थ विराजित गच्छाधिपति आचार्यश्री नित्यानंदसूरीश्वरजी के दर्शन करने श्रीराम सेना के संस्थापक और राष्ट्रीय अध्यक्ष प्रमोद मुतालिक अपने सहयोगियों के साथ पहुंचे। उन्होंने संतों के दर्शन कर आशीर्वाद लिया। मुतालिक ने संतों का स्वागत करते हुए कहा कि आज भारत में लव जिहाद के माध्यम से हजारों बेटियों का जीवन बर्बाद हो रहा है। उनकी संस्था ने हेल्प लाइन जारी की है ताकि लव जिहाद की शिकार हो चुकी लड़कियों को वापस उनके घर पहुंचाया जा सके। उन्होंने कहा कि इस विषय पर समाज को जागना होगा। जागरण की लहर चलाने के लिए श्रीराम सेना कमर कस कर काम कर रही है। जब तक हमें संतों का मार्गदर्शन और



ऊर्जा, शक्ति और पराक्रम का भंडार है आज की युवा पीढ़ी : राष्ट्रसंत कमलमुनि

दक्षिण भारत राष्ट्रमत
dakshinbharat.com

महत्वपूर्ण नहीं है। यदि ऊर्जा को सही दिशा नहीं मिले तो ऊर्जा संकट, विपत्ति और पतन का कारण बनता है।

जब सद्गुरु के माध्यम से युवा को सही दिशा मिल जाती है तब उनकी जिंदगी की दशा बदल जाती है। संतश्री ने कहा कि युवा पीढ़ी ऊर्जा, शक्ति और पराक्रम का भंडार है, उसमें कांति का संचार हो जाए तो वे विश्व को बदलने की शक्ति रखते हैं।

इरादा नेक और विचार निस्वार्थ है तो कारवां अपने आप बढ़ता जाएगा। झंसलश्री ने चिंता व्यक्त करते हुए कहा कि फैशन और

विद्या सुरक्षा योजना



बेंगलूरु के उपनगर नेलमंगला स्थित बसवदेवरा मठ शिक्षण संस्थान में मठ प्रमुख श्री सिद्धलिंगा स्वामीजी एवं वनकन्नू मलेश्वर मठ प्रमुख बसवा रामानंद स्वामीजी की उपस्थिति में मारुति मेडिकल्स द्वारा संचालित विद्या सुरक्षा योजना के तहत हजारों विद्यार्थियों को शिक्षण सामग्री वितरित करते हुए महेंद्र मुणोता।

श्रद्धा और विश्वास के मिलन से शिवतत्व की प्राप्ति संभव : पंडित पवन शर्मा

बेंगलूरु/दक्षिण भारत। शहर के बिन्नी मिल रोड स्थित ईटा अपार्टमेंट में सखी मंडल द्वारा श्रवण मास में आयोजित तीन दिवसीय शिव पार्वती विवाह कथा के तीसरे दिन पंडित पवन शर्मा ने पार्वती माता की शिव प्राप्ति के लिए की गई तपस्या का मार्मिक वर्णन करते हुए कहा कि मन में दृढ़ निश्चय हो तो शिव को भी समर्पित होना पड़ता है। कथा में शिव बारात को देख कर मैना रानी का पार्वती विवाह से मना करना, नारद जी के समझाने पर विवाह के लिए स्वीकृति देना, वर वधू के वचनों और फेरों का महत्व, पतिव्रत धर्म की महत्ता आदि प्रसंगों की सुंदर व्याख्या की गई। कथा में शिव पार्वती विवाह की मनोरम झांकी सजाई गई। कथा में बड़ी संख्या में श्रोता उपस्थित थे।



धन की ममता ही दुर्गति का कारण : साध्वीश्री मंगलज्योति

दक्षिण भारत राष्ट्रमत
dakshinbharat.com

बेंगलूरु। शहर के वर्द्धमान श्वेतांबर स्थानकवासी जैन श्रावक संघ शांतिनगर के तत्वावधान में चातुर्मासार्थ विराजित साध्वीश्री मंगलज्योतिजी ने शनिवार को अपने प्रवचन में कहा कि समता ही जीवन का सार है। ममता, मोह, ममत्व ये विभाव रूप आत्मा को कर्मों से भारी बनाते हैं। समता से ही सिद्धि है, अतः साधक ममता, मोह, ममत्व, आसक्ति का त्याग कर अपने जीवन में समता भाव को धारण करें। तभी जीव की इस संसार से मुक्ति संभव है। उन्होंने आगे कहा कि साधक अपने आहार पर भी संयम रखें। पहला सुख निरोगी काया को बताया गया है। उन्होंने सभी

पहला सुख-निरोगी काया : साध्वी प्रियश्रद्धांजनाश्री

बेंगलूरु/दक्षिण भारत। स्थानीय जिनकुशलसूरी जैन दादावाड़ी ट्रस्ट बसनागुडी में चातुर्मासार्थ विराजित साध्वी डॉ प्रियश्रद्धांजनाश्रीजी ने 'पहला सुख निरोगी काया' विषय पर अपने विशेष प्रवचन में कहा कि अगर हम स्वस्थ रहेंगे तो धर्म आराधना आराम से कर सकेंगे। अगर शरीर में कोई व्याधि हो तो हमारी धर्मा राधना में कठिनाइयां आएंगी। हमारी सारी सम्पत्ति प्रदान करने पर भी उसके बदले में हम अच्छी निरोगी काया प्राप्त नहीं कर सकते हैं। हमारी पुण्याई से ही हम अच्छी सेहत प्राप्त कर सकते हैं। यही हमारी सबसे बड़ी सम्पदा है। आहार और पानी हमारे जीवन का आधार है। पेट अगर भरा है तो हमारा मन धर्मा राधना में भी अच्छी तरह से लगेगा। हमें सौ कार्य छोड़कर भी पहले भोजन ग्रहण करना चाहिए और हजार कार्य छोड़कर भी तरीके से पानी पीना चाहिए। हमारा भोजन संयमित, संतुलित और सात्विक होना चाहिए। जैन शस्त्रों के अनुसार विधि सहित प्रतिक्रमण करने से हमारे शरीर का पूरा व्यायाम हो जाता है। हमारे शरीर को स्वस्थ रखने के लिए वात, पित्त और कफ का संतुलित रहना जरूरी है। आहार प्रियकारी जीभ के लिए अच्छा लगने वाला आहार और श्रेयकारी हमारे शरीर के लिए अच्छा आधार है। आज से साढ़े तीन हजार वर्ष पूर्व बाघभट्ट सूरीजी ने अष्टांग संग्रह और अष्टांग हृदयम दो ग्रंथों की रचना सात हजार नियमों के साथ की। नियमों का पालन हमें प्रतिदिन के जीवन में करना चाहिए।

कषायों के कारण ही आत्मा नष्ट कर्मों के बंधन में बंधती है : साध्वीश्री सत्यप्रभा

बेंगलूरु/दक्षिण भारत। शहर के गुरु ज्येष्ठ पुष्कर जैन आराधना केन्द्र में चातुर्मासार्थ विराजित साध्वी श्री सत्यप्रभाजी ने शनिवार को उपस्थित श्रद्धालुओं को संबोधित करते हुए कहा कि कषायों के कारण ही आत्मा नष्ट कर्मों के बंधन में बंधती है, इसलिए इन विकारों को बाहर ही रोक देना आध्यात्मिक जीवन का पहला और सबसे महत्वपूर्ण कदम है। उन्होंने आत्मा के तीन प्रमुख धर्मों, 'हेय' (यागने योग्य), 'ज्ञेय' (जानने योग्य) और 'उपादेय' (ग्रहण करने योग्य) का दार्शनिक वर्णन किया। उन्होंने समझाया कि जीवन में जब तक हम अपने भीतर यह विवेक नहीं जगाएंगे कि किन दुर्र्गुणों को हमेशा के लिए छोड़ना है, किन संसार के स्वरूपों को केवल जानना है और किन सद्गुणों को अपने आचरण में उतारना है, तब तक हमारी साधना अधूरी है। जो व्यक्ति इस भेद-विज्ञान को गहराई से समझ लेता है, वह सहज ही कषायों के जंजाल से मुक्त होकर अपनी आत्मा को परम निर्मलता और मोक्ष मार्ग की ओर ले जाता है। झसाध्वीश्री तरुणशैला जी ने कहा, जैन दर्शन में कुल 22 प्रकार के परिषदों का वर्णन किया गया है। इनमें से 'क्षुधा परिषद' यानी भूख की वेदना को समता पूर्वक सहन करना, आध्यात्मिक मार्ग की एक बहुत बड़ी साधना है। किसी भी प्रकार के स्वादिष्ट भोजन की लालसा उत्पन्न न होने देना ही सच्चे साधक की पहचान है। सभा की शुरुआत में साध्वी डॉ सुप्रतिभाश्रीजी ने सामायिक के तीन मुख्य पाठों-गमोकार मंत्र, तिरकुत्तो वंदना और नमुत्थुण पाठ की महिमा पर प्रकाश डाला। उन्होंने बताया कि ये तीनों ही पवित्र सूत्र मुख्य रूप से विनय, वंदन और नमन के प्रतीक हैं। इनके सच्चे भाव से उच्चारण करने पर व्यक्ति का अहंकार नष्ट होता है और आत्मा में विनम्रता आती है। अध्यक्ष नेमीचंद सालेचा, महामंत्री महावीरचन्द मेहता और मंत्री विनेश चोपड़ा ने अतिथियों का सम्मान किया। संचालन हितेश कांकलिया ने किया।

संतों की संगत में मिलता है सुख : संतश्री ज्ञानमुनि

बेंगलूरु/दक्षिण भारत। शहर के हीराबाग जैन स्थानक में ज्ञानमुनिजी ने कहा कि हमें अच्छे लोगों के संग में रहना चाहिए। आज के समय में अच्छा संत, अच्छी वाणी मिलना बहुत मुश्किल है। सत्संग मिलना दुर्लभ है। संत सुख के समान होता है, खराब चीजों को उड़ा देता है। संतों की संगत में सुख मिलता है। जीवन का कण कण खिलता है। सत्संग अज्ञानता मिटता है। सत्संग से भगवन मिलते हैं। दीपक से दीपक जलता है, वैराग्य मिलता है, सौभाग्य मिलता है। जैसे पानी से पौधा खिलता है वैसे ही अच्छे लोगों के पास बैठने से ज्ञान मिलता है। आदमी का रुपांतरण हो जाता है। लोकेश्वर मुनिजी ने कहा कि स्वाध्याय ही तपस्या है, किताब पढ़ना स्वाध्याय है, जिससे कर्मों की निर्जरा होती है। अच्छे विचार करने के लिए कायोत्सर्ग करना होता है। कायोत्सर्ग के ध्यान से मनुष्य बहुत गहराई में चला जाता है। शुद्ध और अर्थ के साथ आगम पढ़ने से मन की सुंदरता बढ़ती है। तन की सुंदरता बढ़ाने के बदले व्यवहार की सुंदरता को बढ़ाए, जिससे आत्मविकास बढ़ता है। संघ के मंत्री अशोक बोंडिया ने आगामी कार्यक्रमों की जानकारी दी।



जीतो लेडीज विंग मैसूरु को मिले राष्ट्रीय पुरस्कारों पर आयोजित हुआ सम्मान कार्यक्रम

दक्षिण भारत राष्ट्रमत
dakshinbharat.com

मैसूरु। जैन इंटरनेशनल ट्रेड ऑर्गेनाइजेशन(जीतो) मैसूरु लेडीज विंग को जीतो के राष्ट्रीय स्तर पर 7 प्रतिष्ठित सम्मान प्राप्त होने की उपलब्धि पर शनिवार को सम्मान समारोह का आयोजन किया गया। जीतो मैसूरु के चेयरमैन विनोद बाकलीवाल ने सभी का स्वागत करते हुए लेडीज विंग की उपलब्धियों की सराहना की। लेडीज विंग की चेयरपर्सन मोना भट्टेवरा ने पिछले दो वर्षों में आयोजित विभिन्न कार्यक्रमों एवं गतिविधियों का विवरण दिया तथा राष्ट्रीय स्तर पर प्राप्त उपलब्धियों का श्रेय पूरी टीम के सामूहिक प्रयास एवं सभी सदस्यों के सहयोग को दिया। इस अवसर पर मैसूरु चैप्टर के पूर्व चेयरमैन कांतिलाल जैन, मुख्य सचिव गौतम सालेचा, अपेक्ष के संयोजक पुनीत श्रीश्री माल तथा लेडीज विंग की उपाध्यक्ष सरिता बागमार ने भी अपने विचार व्यक्त किए। इस मौके पर जीतो के उपाध्यक्ष भेरुलाल पितलिया, कोषाध्यक्ष नेमीचंद श्रीमाल, सहकोषाध्यक्ष गौतम बागमार, सचिव प्रेम पालरेचा, रमेश नवलखा, राजन बागमार सहित लेडीज विंग की उपाध्यक्ष सरिता बागमार, सपना गांधी, मुख्य सचिव रजनी डाकलिया, कोषाध्यक्ष मीनाक्षी कोठारी सहित अनेक सदस्य उपस्थित थे। कार्यक्रम का संचालन गौतम सालेचा ने किया।



आसक्ति को कम करके, जी सकते हैं हम सुख से : आचार्यश्री विमलसागरसूरी

दक्षिण भारत राष्ट्रमत
dakshinbharat.com

हैदराबाद। स्थानीय महावीरस्वामी जैन श्वेतांबर संघ, फीलखाना के तत्वावधान में श्रोताओं को संबोधित करते हुए आचार्यश्री विमलसागरसूरीश्वरजी ने कहा कि आसक्ति सदैव दुःख लाती है।

जो अनासक्त भावों से जीते हैं, वे सचमुच महान हैं। किसी के भी प्रति ज्यादा लगाव, ममत्व की भावना या मूर्च्छा का होना आसक्ति का ही स्वरूप है। वह एक तरह की परतंत्रता है।

जिसके प्रति हम आसक्त होते हैं, वह हमें गुलाम बनाती है। आत्मा की स्वतंत्रता वहां नष्ट होती है। उस व्यक्ति, वस्तु, स्थान या स्थिति के

सम्मान



सम्मान : कर्नाटक सरकार के मंत्रिमंडल पुनर्गठन में कलचट्टी विधानसभा क्षेत्र के विधायक संतोष लाड को पुनः मंत्रिमंडल में शामिल किए जाने के बाद उनके हृदय की आगमन पर समाज के गणमान्य नागरिकों ने उनका सम्मान कर शुभकामनाएं दीं। इस अवसर पर पूर्व मंत्री एम हिंडलगिरि, सामाजिक कार्यकर्ता महेंद्र सिंधी, बावाड़ ग्रामीण जिला कांग्रेस के अध्यक्ष अनिल कुमार पाटिल, महावीर लिब सेंटर के चेयरमैन गौतम गोलेछा, सुधीर वीरा, सुभाषचंद्र डंक सहित अनेक लोग उपस्थित थे।

शरीर, मन और जागरूकता के बीच उचित सामंजस्य से परिवर्तन संभव : संतश्री वीरमुनि

दक्षिण भारत राष्ट्रमत
dakshinbharat.com

बेंगलूरु। शहर के ज्ञानोदय विंगंबर जैन मंदिर, तुवरहल्ली में आयोजित अपने दैनिक प्रवचन में मुनिश्री वीरसागरजी ने मन की शक्ति, अवचेतन मन की कार्यप्रणाली और आत्मपरिवर्तन के मार्ग को आध्यात्मिक दृष्टि से समझाते हुए कहा कि 'विजुअलाइजेशन करना शेषचिह्नी बनना है?' विषय पर स्पष्ट किया कि बिना आधार की कल्पनाओं में खो जाना और किसी सकारात्मक भाव या लक्ष्य को गहरी आस्था, संकल्प, पुरुषार्थ और निरंतर साधना के साथ अपने भीतर धारण करना दो बिल्कुल अलग अवस्थाएँ हैं। मनुष्य के जीवन में केवल जाग्रत चेतना ही कार्य नहीं करती, बल्कि अवचेतन स्तर पर भी असंख्य अनुभव, संस्कार, विचार और प्रतिक्रियाएँ निरंतर कार्यरत रहती हैं। उन्होंने चेतन और अवचेतन मन की सूचना ग्रहण करने की क्षमता का उदाहरण देते हुए समझाया कि यदि

